


# INSHILA YAKWA

## KASESEMA WA CINE

 Tuletotela, Munyina Borders. Natutwalililepofye ukwiminina ilyo tulepepa. Ndetontonkanya ninani uukweteko icakwipusha muno nshita ya bushiku, imyeniko amaboko yenu nokutila, “Shikulu, nine”? Nomba natukontamikeko imitwe yesu.

<sup>2</sup> Taata Wesu uwa mu Myuulu, ilyo tuleumfwa lulya ulwimbo, “Shikulu, Nincetekela,” ifwe kuti twatontonkanya pa—pa nshita sha kutila, ukuya monse mu calo, Nalyumfwa lulya mu ndimi ishingiri nganshi, “Shikulu, Nincetekela.” *Cetekela Fye*. Kabili, Taata, twapepa ukutila calacila pa lwimbo kuli ifwe muli ino nshita ya bushiku nokuba icintu icituntulu. Lekeni tukwate icicetekelo icikalamba muli Imwe muli ino nshita ya bushiku.

<sup>3</sup> Nomba twapepelako cino ichalichi cinono, kakumba waciko, Munyina wesu Fuller, umubomfi Wenu, munyina untu twakwata ica kushininkishamo. Kabili twapepelako ulupwa lwakwe, naba bomfi bakwe pano, ba dikoni, aba cetekelwa, na bonse abesa ukwingila muli iyi iminshi iya cindikwa. Twapepa, Shikulu, lyonse yena ili nokuba ing’anda ya lubuuto iyakwa Yesu Kristu.

<sup>4</sup> Paleni bonse ba munyinefwe abapyunga abo abali pano muno nshita ya bushiku, abo abengila nokufuma pamo naifwe, bonse ukulola mu nshila. Twapepa, Taata, ukutila Mwalabapala mu bwingi.

<sup>5</sup> Kabili twaipusha, muno nshita ya bushiku, pakupongololwa kumbi ukwa Kubapo Kwenu pali ifwe. Tulekabila, Shikulu. Tulekabila Imwe. Ifwe lyonse twaba mukukabila ukwa ku twalilila pantu ifwe tuli pano pa ncende ya bulwi, Shikulu, apo ubusalo bufwile bwapangwa. Kabili twapepa, Taata, ukutila Imwe mwalatwalililapo ukutukoselesha no Kubapo Kwenu. Ico cilacita icikalamba kuli ifwe, ukwishiba ukutila Imwe muli pamo naifwe. Ukulilangishafye Mwebene ukubapo, Shikulu, nomba cilatukoselesha ukuya ku ntanshi. Undapeni abalwele abalecula. Pususheni abaluba. Koselesheni abashakosa. Buleni ubukata kuli imwe Mwebene. Twaipusha ico mwi Shina iyakwa Yesu. Amenii.

Kuti mwaikalako.

<sup>6</sup> Ndecetekela ni Davidi uwatile, “Nali uwansansa lintu batile kuli ine, ‘Natuleya mu ng’anda iyakwa Shikulu.’”

<sup>7</sup> Billy acitila, akashita akanono akapitapo, acitila, “Bushe tamuleumfwa ukunaka, taata?”

<sup>8</sup> Nacitila, “Ee. Naliba uwanaka mu mweo wandi onse.” Cena caba ifyo Nalibelesha ico.

<sup>9</sup> Ndatendeka ukutontankanya ukutila, “Ukuba, Ndeya ndekula. Mfwile naba kwati ukulekelako panono.” Nomba umuntu umo ukwisa, palwa myaka amakumi cine konse konse nangu pabula iya kufyalwa, ukuyafye aleoca icalo, limbi mupepi nemiku ibili imyaka yandi, namwishiba. Nacitontankanya ukutila, “Owe! Ndeumfwa insoni palwandi.”

<sup>10</sup> Kulya kwi hema pa ng’anda, kwaliba abaupana abanono abakale abeshina Iya Kidd, besa kulya ukufuma ku Ohio. Nomba, bonse babili bali mukati, mulya mwine, abali namakumi ciine konse konse naisano nangu amakumi ciine konse konse na ciine konse konse. Kabili baliba abakula nganshi icakutila balafilwa ukuya muma chalichi nakabili, pantu ayabo... Tabakwata na mashiwi ayakalamba. Lelo namwishiba ico bacita? Pali tepu iili yonse... Uyu umwanakashi umunono umukalamba asungile impiya shakwe nokushita icilimba ca kwambula amashiwi. Kabili eico alakwata tepu. Ndamutumina ama tepu. Kabili alabula aya ama tepu, nokuya mufipatala, nokuya konse uko engabikapo ici icilimba cakwambula amashiwi, ena nomulume wakwe umunono umukalamba, ukulalisha ama tepu. Kabili Ndamutumina icapetwa icikalamba ica—ica tusalu utwakupepelelwa uto Napepelela. Kabili umuku umo mu nshita, “Munyina Willy, ilyo Nshikwete utusalu utwapepelelwa nakabili.” Kabili nomba lintu Nabamona, baisa mu chalichi, nomushishi uunono uwabuuta, na shaulo umunono uwakuifimba; kabili ena, umuntu umunonoko panono.

Palwa myaka iine nangu isano iyapitapo, lintu Ine nali pa . . .

<sup>11</sup> Lishina nshi ilya ncende ilya ncende ilya kulya mu Ohio, umo bakwata umusonkano cila mwaka? Beta cena Chautauqua. Lelo Ine nalaba. Cena caba mufibansa kulya. Lelo li—lishina nshi ilya musumba, Ndefilwa ukutontankanya pali ico. [Munyina atila, “Franklin.” Nkashi atila, “Miami, mulya mu Middletown.”—Kale.] Nomba, cena, uli mupepi nomba. Umo atile tufwile ukupita mu Miami. [Munyina kabili atila, “Franklin.”] Kabili cena caba mupepi na Franklin. Ee. Ico nacilungama. Mulya mwine mu . . . Nincetekela cena caba pakati ka Franklin... [Ba munyina babili batila, “Middletown.”] Middletown. Efyo cifwile ukuba. Ico nacilungama. Eico, ico nacilungama, Middletown, ukuya mukamana, eico pa fibansa fya Chautauqua mulya. Cilya ecibansa icikalamba ica basketball, incende ya fyakwangala ifyalekana lekana.

<sup>12</sup> Kabili uyu munyina, oh, Naishiba bena pa myaka, kabili uyu umukalamba munono Munyina Kidd aba, oh, Ndetontankanya ali namakumi ciine konse konse lintu bamusendele, kabili ba dokota basangile ukutila mulya umupita amenshi ya busali fyangwiwe ukuba ipwalonda. Kabili eico ici icakulile

camupombelefyeye. Ukuba, batile cena cifwile cabombelwa. Eico lintu bamubombebele, “Mulandu nshi, tacali icakukabilwa ukumubombela. Ena inshita naipwa.” Mwamona? Batile, “Tapali inshila yakucitilamo ico, nakalya.” Ukuba, ulya umuntu umunono bamuletele ku ng’anda. Kabili, ukubombelwa, kwali ukwakosa pa muntu imyaka iyakufyalwa amakumi ciine konse konse. Kabili ena afininefyeye kwati, oh, Ndetontonkanya, pesamba lyama paundi umwanda umo.

<sup>13</sup> Eico, Misisi Kidd anjatile, ukuya. Ine elyo nabwelelefyeye ku ng’anda ukufuma ku ncende kumo nokutila. Munyina Kidd ali mukufwa. Kabili atile, “Alefwaya ukumona iwe Munyina Branham, ilyo iwe. . .ilyo talati aleya.” Ukuba, Billy na Ine twapilibwike. Twapokelele i—imbila, ubushiku bumo, mupepi nenshita ya teni koloko. Twatampileko ulucelo lwakonkelepo, pa folo. Pantu, pakati ka kasuba mu bushiku bwakonkelepo, Nali nokufuma nakabili ukuya. Kabili mupepifye nokonaula impeto kuli motoka yesu pakufika kulya.

<sup>14</sup> Uyu umuntu umukalamba umunono, balimwimishe lintu Nafikile kulya. Kabili akwete shaulo iyapombelwe pa mabeya yakwe, aikele palya kwati cikolwe icikalamba. Cena cacitilefyeye icintu cimo kuli ine. Kabili lintu Naile mukulolesha pali ena, naena aloleshe kuli ine.

<sup>15</sup> Kwali namayo umbi umukalamba uwaikele palya, ali ni umo membala uwa mu chalichi cakwe ukutula apo aleshimikila mu mpili, icalo ca malasha mu Kentucky, umo alewashisha pama senti ikumi limo na yasano cila bushiku, ukuti aletuma umulume wakwe ukuya mu mulimo ukuya mukushimikila i Mbila nsuma. Ico cali palwa myaka ikumi ilyo Nshilafyalwa; aleshimikila i Mbila! Kabili aloleshe kuli ine, kabili aitile “mama wakwe,” naena ali nemyaka yakufyalwa amakumi ciine konse konse. Kabili alicilile pa makumi pabula. Kabili eico atile, “Mama, ulemoneka ukucila pa mfula iya buuta.”

<sup>16</sup> Natontonkenye, “Iyo e nshila yakwa kapyunga iya kuloleseshamo pali bamo aba mulukuta lwakwe, alele, naikala palya, alefwa. ‘Mama, ulemoneka ukucila pa mfula iya buuta.’” Ee.

Kabili aloleshe kunuma. Nokutila, “Munyina Branham?”

Natile, “Ee, Munyina Kidd?”

<sup>17</sup> Atile, “Ukuba, Ndetontonkanya ukutila tapapite inshita iitali ukufika panshita ilyo Ena alatuma iceleta lyandi ukwikila.” Atile, “Ndesendwa mu mulu, muno lucelo.”

<sup>18</sup> Kabili Natile, “Cisuma, Munyina Kidd.” Natile, “Iyo e nshila yakumfwilamo.”

<sup>19</sup> Kabili umunono umukalamba Nkashi Kidd, nibanga abamwishiba, muno? Ee. Ninjishiba, oh, imwe mwebengi

mwalibeshiba. Eico atile. . . Atile, “Lelo, Munyina Willy, bushe tauletontonkanya ukutila Lesa kuti aundapa taata nomba?”

Natile, “Icine cine, kuti Acita.”

<sup>20</sup> Kabili atile, “Ukuba, ubukata kuli Lesa!” Atile, “Nga cakutila Alefwaya ukundapa ine,” atile, “Ndi—Ndi uwaipekanya ukubomba nakabili.”

Natontonkenye, “Imyaka amakumi ciine konse konse!”

Natampile ukufukamako panshi. Kwaishile icimonwa. Efyo cali.

<sup>21</sup> Inshiku shibili kuntanshi, bamubweshehe ku cipatala. Abalumendo bakwe balebomba muli bukapokola mulya ku musumba. Bafililwe uku kutuluka ico. Bamubweseshemo kuli dokota. Na dokota afwenenefye mu mutwe wakwe, atile, “we Mwaume, nshisangilemo cilya ico Ningasanga apali ponse, nomba, njeba ilyashi lyobe.” Kabili nomba alefwaya kwati konaula icipatala. Ukubwelela kunuma nakalimba kakwambula amashiwi, aleisa, alelisha i Mbila. Kabili bena baleikala palya. . . Kabili palya pene pa Chautauqua na palya.

<sup>22</sup> Nomba, lilya linefye Natampile *I Fikakatikilo Cine lubali*, nga fintu twacitile *Mu Nkulo shama Chalichi Ciine lubali*, anjitile ubshiku bumbi, atile, “Ukuba, we mutemwikwa, nga cakutila Nakwetefye ulupiya,” atile, “Ine kuti nafwaya ukwisa icine cine.”

<sup>23</sup> Natile, “Labako kuli ico, Misisi Kidd. Umuputule obe—obe ulolelela. Iwe na taata ukwisamo.”

Atile, “Upalwe umutima obe uunono!”

<sup>24</sup> Kabili ico cilanenga ukumfwa icisuma icine cine, namwishiba, pantu balankoselesha. Pa myaka amakumi ciine konse konse naisano nangu amakumi ciine konse konse na mutanda iya kufyalwa, kabili ncili ndetwalililapo. Nomba ine, ukulailishanya pano, pa makumi yasano na-itatatu. Eico, owe, ico kuti cakulenga iwe ukumfwa uwashipa.

<sup>25</sup> Ukuba, natukwata ifingi ifya kulandapo, kabili ne bumba ilyaba ifyo ilisuma ilya kulandako, mulandu nshi, kuti twaikala pano citika wa bushiku onse.

<sup>26</sup> Lelo mufwile mwaya ku Sunday school mu lucelo. Nomba, imwe mufwile ukuba aba shininkisha ukucita ico. Kabili ibukisheni, lyonse Nanda ukutila, cena lubembu ulwa pwililika ukutuma abana benu ku Sunday school. Tamufwile ukucita ico. Ico cintu calubana. Mulebatwala, lyonse. Mwamona? Lyonse imwe muleya nabena. Ena. . . Kabili eico, nomba, ico ni mulucelo.

<sup>27</sup> Eico, nomba, nga cakutila iwe kuti wakana ukuya ku ncito, ukwisa mukumfwa, ukuba pamo naifwe kabili ukupepa pamo naifwe, nefyaba ngefyo, kuti walofwa ku ncito, ico nacilungama.

Iwe kuti watwalililapofye ukulofwa ku ncito, lelo taufwile ukulofwa ku chalichi. Taufwile ukulofwa ku chalichi. Ine teti imilenge ukucelwa apakalamba ukulenga mwafofwa ku chalichi. Lelo nga cakutila iwe kuti wakana ukuya ku ncito, umuku umo pakashita, ico tekuti cikalifye. Nomba, pantu, incito, emo usangila icakulya ica bushiku bonse, kabili, iwe, Shikulu alilaya ukupela ico. Eico, lelo, ici, ufwile icine cine waba uwashininkisha ukwisa ku chalichi. Mwamona?

<sup>28</sup> Ndetontonkanya, mailo ulucelo, Nkaba pamo na munyina umo umusuma muno mu musumba. Lelo Nshishibe ishina lyakwe ifyo litwa nomba. Ndetontonkanya lyena litwa Apostolic Church, nangu Apostolic Church, ukuba. Cena ni Apostolic Church. Ine—Ine limbi kuti naishiba munyina. Ishina lyakwe talili pe pepala. Lelo Nshi—Nshishibe untu munyina ali pali ino nshita. Nomba mailo ubushiku, ukufika. . . [Munyina atila, “Macias.”—Kale.] Njelelako? [“Munyina Macias.”] Munyina Macias. Oh, Macias. Oh, ichalichi caku Mexico. Bushe ico nacilungama? Oh, bushe uyo eumo uwasenda incende yakwa Munyina Garcia lintu afumine pano? [“Nacilungama.”] Cisuma. Ico cisuma nganshi.

<sup>29</sup> Ntile, Ninkwata inkalata, pano pa nshita iyapitapo, ukufuma ku mwana wakwe umwanakashi, pano. . . Munyina Garcia, mulya mu—mu California, acili naikatitila. Eico, Ndi uwatotela apakalamba. Kabili Namwene Munyina na Nkashi Garcia lintu Nali pa San Jose, Nincetekela, pamo na Munyina Borders kulya. Bena balifye bwino. Nshakalabe shilya inshiku nali kulya pali cilya ichalichi icinono icaku Mexico. Nshatala ng’umfwa apakalamba pafya “Gloria a Dios” mu mweo wandi onse. Nshakatale ukulaba ico, “Gloria a Dios.”

<sup>30</sup> [Munyina Williams alanda kuli Munyina Branham—Kale.] Owe! Natotela, Munyina Williams. Ico cisuma. Ifipuna ikana limo ne myanda isano, mu lucelo, muli cino chalichi. Ntile, umuntu onse ukwisa, nga cakutila tawishile. . . Nomba, lollelako panono. Mfwile naba uwacenjela palwa ico. Nacilanda icintu cimo icalubana palya. Iyo. Nabucishinka bonse, ufwile waba pamulimo wa ncito yobe. Mwamona? Taufwile. . . Nomba, ico cilifye icalungama.

<sup>31</sup> Kabili ileelo Ndesanga ukutila. . . Balimwene itenti. Nali pano apalenga Ikumi na mutanda kabili pa Henshaw. Nangu, ico efyo cali lintu Nali mukati, muno mwine mu Arizona, palwa myaka amakumi yatatu naisano, umusebo uwalamba uwa kale. Naile kulya uko bena bali, kabili cali Ikumi na mutanda kabili pa Henshaw. Naikele kulya na bantu bamo, Francisco, kabili—kabili nomba tekuti iwe wishibe incende imoine. Yalicinja nangufye lishina. Ndetontonkanya itwa Umusebo wa Buckeye nomba.

Kabili, oh, ifyo ifintu ficinja, lelo Lesa tacinja.

<sup>32</sup> Kabili eico Nali kulya nokumona munyina nakwata ukulongana mwitenti. Munyina umo kulya uwakwata itenti. Naile kulya kulya ukumona nga cakutula kuti Namumona, lelo Nafililwe ukumona ena apali ponse, ukumweba ukutula ifwe tatuli pano mukucimfyanya pamo na ena. Lelo, kulifye abantu abengi pano!

<sup>33</sup> Ndeibukisha Jack Shuler. Ici kuti caba icisuma kuli imwe mwe fibusa fyamu Methodisti. Lintu Naishile pano inshita imo, pa Madison Aquare garden, Jack ali pano pe—pe sukuulu likalamba. Kabili—kabili Namwitile. Kabili Natile, “Munyina Jack?”

Atile, “Ee. Bushe uyu ni Munyina Branham?”

Natile, “Ee.” Natile, “Nkonkele iwe pano.”

<sup>34</sup> Kabili atile, “Iyo.” Atile, “Iyo. Nacikokolafye kabili naingila na munshita yobe.”

<sup>35</sup> Kabili Natile, “Oh, Mumbeleleko uluse, Munyina Jack.” Natile, “Nshacifwaya . . .”

<sup>36</sup> “Ah,” atile—atile, “ico nacilungama, Munyina Branham.” Natile, “Bacilafwayafye ine njikalilile nokutwalilila.”

<sup>37</sup> Natile, “Owe, ibumba lyandi tekuti lisakamane kulya, nangu cingaba ifyo, Jack,” Natile, “pantu abengi abandi niba Pentecosti.”

Atile, “Ifyofine, na bandi efyo baba, pamo.”

Natile, “Ee?”

“Mulandu nshi,” atile, “icine cine.” Atile, “Naine ndi pentecosti.”

<sup>38</sup> Natile, “Nomba, taufwile waleka Bob ukwishiba ico.” Ni wishi wakwe, nawishiba. Kabili ni Methodisti, pamo, uwapilibulwa amasako, namwishiba.

<sup>39</sup> “Ukuba,” atile, “Munyina Branham, bushe tawaishiba ifyo—ifyo pentecosti yaba?”

Natile, “Ndetontonkanya ifyo.”

Atile, “Bena niba Methodisti Bakonka amafunde.”

<sup>40</sup> Eifyo fine, ba Methodisti Bakonka amafunde. Ico nacilungama. Nga cakutula i chalichi ca Methodisti catwalililepo ne mbila ya ciko, cena nga caile mulya bwino mu pentecosti. I—i Chalichi icine cine cacitile.

<sup>41</sup> Iyo, tekususha icilonganino cenu nomba, munyina. Mwamona? Pantu, pentecosti te kabungwe. Baeseshe ukucita ico, lelo icine cine balifilwa muli ico. Mwamona? Cena kwishiba. Ee. Pentecosti ya ba Katolika, nangu—nangu aba Yuda, nangu umuntu uuli onse uyo uusenda . . . Pentecosti kwishiba, te kabungwe.

42 Kabili nomba nga cakutila umuntu onse nakwata Baibele yakwe iyaisulwa, nangu iyaisalwa, ukutila kuti wafwaya ukubelenga pamo naine i Fyebo ifinono. Nalitemwa ukubelenga i Cebo, bushe imwe tamwatemwa? Pantu, panuma ya fintu fyonse, ico Ningalanda kuti cafilika, pantu Ndi muntu. Lelo ico Ena alanda tekuti cifilike. Mwamona? “Imyuulu na pano isonde fili nokupita, lelo i Cebo Candi tacili nokufilwa.” Oh! Bushe ico taciweme? i Cebo Cakwe tacakatale acifilwa. We cintu we ica bukata ifyo ico caba! i Cebo Cakwe tacakatale acifilwa.

43 Nomba natubelenge muno nshita ya bushiku ukufuma, nokufumyapo isambililo ilinono ukufuma, paco Nalabula nge sambililo, Shikulu nga asuminisha. Cili mwi Buuku lyakwa Amose, ubusesemo bwakwa Amose. Kabili aikele imyaka imyanda ciine lubali kabili...Ndetontonkanya cali myaka imyanda ciine lubali na amakumi ciine konse konse na ciine lubali ilyo Kristu talaisa. Natwisule tuye ku chapitala 3 iyakwa Amose, i Cebo icakwa Shikulu ukupitila muli Amose. Kabili Ine—Ine nalimutemwa uyu muntu. Bamutontonkanya ukuba umo umunono pali bakasesema, lelo icine cine alikwete i Cebo cakwa Shikulu.

*Umfweni ici icebo ico Shikulu alandile ukulola kuli imwe, O mwe bana bakwa Israele, ukulola ku lupwa lonse ulo Naletele ukufuma mu calo ca Egipto, ukutila,*

*Nimwefye mweka Naishiba...imwe bonse mu ndupwa sha pe sonde: eico Ndi nokumikanda pa mampulu yenu yonse.*

*Bushe babili kuti baendela pamo, kano bena baumfwana?*

*Bushe inkalamo kuti yalila mu mpanga, ilyo taikwete icakwikata? bushe inkalamo imono kuti yalila ukufuma mu ninga yaiko, nga cakutila yena taikete nangu cimo?*

*Bushe icuni kuti caikatwa muciteyo pe sonde, apashili icakulya icishili caciko? bushe umo kuti aikatwa ku citeyo pe sonde, kabili tasendelepo nangu cimo nakalya?*

*Bushe ipenga kuti lyalila mu musumba, na bantu bakana ukutina? bushe kuti kwaba ububi mu musumba, kabili na SHIKULU ta bucitile?*

*Icine cine Shikulu...tekuti acite nangu cimo, lelo kano asokolola ifyankama fyakwe ku babomfi bakwe ba kasesema.*

*Inkalamo nga yabuluma, ninani uushingatina? Shikulu Lesa nga alanda, ninani uwinga sesema?*

44 Leken i Shikulu alundeko amapalo Yakwe kuli ifi Fyebo.

45 Amenso yakwe ayanono yalicepeleko, lintu akasuba kakaba kabengeshime lulya ulucelo nokubengeshima umwefu wakwe uwabuuta no mushishi wakwe, lintu aninine pamuulu wa

lupili kukapinda ka kukuso aka Samaliya nokulolesha ku musumba. Ifyakufwala fyakwe fyali ifyaseka, na makasa yakwe ayalukungu. Tali uwa kulolekeshako nganshi, lelo alikwete EFYA SOSA SHIKULU ku bantu.

<sup>46</sup> Ifyo caba icapusanako ileelo ukufuma kuli bukasabankanya bwa mbila nsuma ubwa nomba! Wekupusana we ukwamicitile uko twakwata, ukucila ena!

<sup>47</sup> Uyu umuntu umunono, takuli umbi ukucila pali Amose, kasesema uwacine uwakwa Shikulu, pamo ne Cebo cakwa Shikulu, kuli ilya inkulo iya lubembu! Uyu uushitina, umuntu umunono aseseme munshiku isha kulekelesha ishakwa Yeroboam wacibili.

<sup>48</sup> Yeroboamu ali uwacenjela, uwa cenjela nganshi, umuntu wa mano, lelo ali nikapepa wa tulubi. Kabili Yeroboamu atungulwile ubufumu bwakwe ukufika ku nshita ya maka yabuko, lelo ali mukupepa utulubi. Acitile ico munshila iyalubana. Lelo ubufumu bwali tungulwike pe samba lyakwa Yeroboam.

<sup>49</sup> Kabili, ilingi line, ukutunguluka kulenga ulubembu. Abantu abengi balolesha pakutunguluka nga amapalo. Kuti caba, nga cakutula twasenda ico bwino. Lelo ilingi line citwala kulubembu, ukukana cindika Lesa.

<sup>50</sup> U Bufumu bwali ubwatunguluka mu bushiku bwakwe, kabili abantu. Ena apangile bucibusa pamo ne fyalo ifya musingulwike.

<sup>51</sup> Kabili nefyo Israele aponene mulubembu ulwabipisha, afumineko kuli Lesa, afumineko ku malango Yakwe na kufipope Fyakwe, kabili ailefye, capamo, mukufulwa. Abanakashi baleendauka pa misebo, mubusuma bwabo, mu fyakufwala fyabipa. Abaume baile baleteya injuka nokunwa ubwalwa. Ifikulwa fyakushitishamo ifisangwa mumbali yamu musebo, ngefyo twingeta ileelo, icifulo ca mangalo, icaisuka mu musumba.

<sup>52</sup> Ulubembu talwaposelweko amano ukupitila mu bupyungishi, lwalifye ulwaisuka. Icifulo icisuma, incende iikalamba iya batandashi, kabili yena yalifye iyaisuka. Ulubembu talwalekalipilwa ukufuma ku cintamba nakabili. Lwalifye ulwalekelelwa.

<sup>53</sup> Kabili lintu ubu ubusesemo bwaishile, cena calemoneka kwati tekuti cibe...Cali icintu icakulekelesha ico icishingacitika. Umwabela ifyo uyu kasesema alandile kuli bena, cena cili nokuba icintu icakulekelesha ico icili nokucitika kuli bena, ukukonkafye munshila atipilemo ilya inkulo. Lelo, cibe, mu myaka amakumi yasano, ubufumu bwabo bwali ubwa fumishiwapo pe sonde.



54 Lesa alanda i Cebo Cakwe. Kabili i Cebo Cakwa Lesa caba kwati Lubuto. Kabili lintu Lwabyalwa, lintu ulya kasesema aisa ne Cebo cakwa Shikulu nokulanda ifi ifyebo, fifwile fyaisa fikilishiwa, nga cakutila fyena Fyebo fyakwa Lesa. Lintu i—i Cebo cakwa Shikulu casubwa, kabili Cebo cakwa Shikulu, Cena cifwile cafikilisha icifulo Caciko mu nshita ya Ciko.

55 Kuti twamona Cena, panuma ya myaka amakana, Cabula icifulo caciko ileelo. Cifwile cacita ico, pantu Cebo cakwa Shikulu, kabili tekuti Conaike.

56 Umuntu umo alelanda kuli ine ubushiku bumbi, kabili atile, “Ukutendeka kwalilubana, kabili ne nshiku mutanda ishabu bumbo, isho Alandile.”

57 Natile, “Ukutendeka 1 ukufika ku (Kutendeka) 2 caliba icapwililika icintu icaibela.” Mu chapitala 1 iya Kutendeka itila, “Mukutendeka Lesa abumbile imyuulu ne sonde,” epela. Ifyo Acitile ico, kabili lintu Acitile ico, ico cali kuli Ena. Ee. Nomba, “Isonde talyakwete imibele, lyali apabula nangu cimo,” nomba twatampila ukufuma palya, pabu bumbo. Lelo, “Mukutendeka,” ukufika pesa, tatwishibe. Imbuto shakwe shonse isho Akwete mulya lintu amenshi yaumine, umweo wabwelele pe sonde nakabili, nokwisusha pe sonde. Kabili lintu i Cebo cakwa Lesa cabyalwa, takuli nangu cimo icingalesha Cena ukucitika.

58 Kabili uyu umunono kasesema uushitina aishile ukufuma ukwabula nangu kumo. Icintufye cimo ico twaebwa, cakutila ali nikacema. Tatwaishiba untu wishu ali. Tatwaishiba untu nyina wakwe ali. Tatwaishiba uko umuntu wakwe nangu umo, tapaba icintu nangu cimo pali ena.

59 Iyo ilingi line e nshila abantu abatumwa na Lesa beshilamo nokumoneka. Tabafuma nangu kumo ku ncende, kabili baya mu nshila imoine. Tatwakwete nangu fimo ifyalembwa pali ena, ne cacitike.

60 Uyu umukalamba Yeroboam, uyo uwali amaka ya—ya mano ayakalamba, kabili akwete ne calo ica tungulwike, cibe, cali mu lubembu.

61 Ndetontonkanya, nga cakutila tekuti tupashanye ico panono muno nshita ya bushiku pamo ne calo cesu, icalo cesu, ukuba mulubembu mu nshila cibelemo. Cibe, ukutunguluka, tuli nokukwata ukuputulwa kwa musonko, palya pene, Ndeumfwa. Ifyofine, umuntu umo kuti aasha uku kutuluka ifyo umuntu emininepo palya, ukusala kuleisa. Lelo, nefyaba ngefyo, fyonse ifi fintu ifiletwalililapo ukucitika.

62 Israele, bakashimikila, bashimapepo, no buteko bashile i Cebo cakwa Lesa kunuma, kabili nokumfwana. Kabili uyo wine e mulandu icalo cali mumibele calimo, nangula bakwetefye bashimapepo abengi, kabili na bakashimikila abengi abo bakwete. Lelo bashile i Cebo cakwa Lesa, bafumine kuli Cena. Kabili lyonse ciba nipali ilya nshita ilyo Lesa atuma umuntu

umo ukufuma ku ncende ukushili nangu kumo, ukwisa cilanda mu maka nokucibwesha munshila ya ciko nakabili. Umuntu uushitina ali nokwima ne Cebo cakwa Shikulu nokusunkanya abantu ukubabwesha ku Cebo nakabili.

<sup>63</sup> Nacilamona fye apa. Nalilembapo icintu cimo pano, ico Ine limbi kuti nasontelelako nakabili. Ico nimu chapitala 2, na versi 4. Ine kuti nafwaya ukubelenga ico. Kutikeni kuli uyu umuntu umunono alelanda ifi.

*Efya sosa SHIKULU; Pali ifi fitatu ifya kubembuka fya kwa Yuda, kabili...na fiine, Nshakafumyepo ukukandwa ukwabapo; pantu bena nabasusha amalango yakwa SHIKULU, kabili tabasunga amafunde yakwe, kabili nobufi bwabo bwalenga bena ukuya mucilubo, muli ubo ba wishi baendelemo:*

<sup>64</sup> Moneni apo imbila yakwe yali? Aibikile ukuibwesha palya pene, ukutula bena bafumine ku Cebo cakwa Lesa. Kuli onse uubelenga Baibele, ico cilelenga iwe ukwishiba ukutula ali nikasesema wa cine. Ababweseshe pa Cebo, apo baponene ukufuma.

<sup>65</sup> Oh, limbi ama chalichi yabo yalitungulwike. Bena limbi bakwete ifikulwa ifisuma. Umusumba wabo limbi wali uwa wamisha ukucilapo pali Phoenix. Cali nimu Samaliya, nga fintu ifwe bonse twaishiba, cali icifulo icikalamba ica batandashi. Efyo caba nanomba, icifulo icisuma.

<sup>66</sup> Lelo, cibe, bafumineko kuli Lesa. Kabili Lesa atumine iyi nkombe kuli bena. We mbila we iyakukalipila ukufuma kuli Lesa! Uyu kasesema umunono ewa bafumishe.

<sup>67</sup> Nomba, Amosi afumine mu matololo, nokwisa ku musumba uusuma. Emulandu wine amenso yakwe ayanono ayapelwa na Lesa yacepele lintu aninine pa lupili. Ena . . .

<sup>68</sup> Tali ngefyo umutandashi engaba, ba namayo, tutile, “Ukulolesha pafya kushita fyonse ifyo abanakashi balecita. Ukulolesha pa misango iipya iyo bakwete kulya,” nangu tekuba ngefyo abaume bamo bengatontonkanya, “Umwa kuteyela injuka, nefyaba ngefyo, cali icintu icikalamba mu musumba,” nangu icakutula kuti baikala pamanshoko ya musebo nokulalolesha pali bambi abalepita abanakashi bambi, ukukwata ulunkumbwa.

<sup>69</sup> Lelo uyu kasesema, amenso yakwe yacepele pamulandu wa lubembu ulu amwene mu musumba. Tayacepele pamulandu wa fintu ifyo amwene ifya kumusekesha, lelo ni mukumona apo bafikile ukufuma kuli Lesa, abantu balya abaitilwe nokusalwa. Mulemona pano? Atile, “Nshaishiba abantu bambi kano imwe. Namitungulwile ukufuma ku Egypto, kabili imwe mwafuma kuli Ine ngefyo.”

<sup>70</sup> Kabili lintu uyu kasesema, aishile ukufuma kuli ba kacema kulya kunuma mu calo cakukapinda ka kukuso, pamo ne Cebo cakwa Shikulu, ifyo aloleshe pali ulya umusuma. Afwile afumishepo kulya ukutusaila. Ifyakufwala fyakwe fyali ifyalepauka. Kabili limbi takwete ulupiya ulwalinga ulwa kushitamamo u—umuputule muli bulya ubushiku. Tacapangilepo ubulekano ubuli bonse kuli ena. Akwete imbila iyo iyalepya mu mutima wakwe, kabili ali nokuileta. Teico ceka, lelo ukusubwa kwa Mupashi wa Mushilo kulya ukwa mupumine mulya mu matololo kulya, kwaisele amenso yakwe ukufuma ku fisuma ifya mwi sonde.

<sup>71</sup> Kabili umubomfi onse uwasubwa na Kristu, amenso yabo yalaba ubupofu ukufuma ku fintu ifya mwi sonde. Bena tabamona filya ifintu. Tabafwaya filya ifintu. Bakwatafye icintu cimo: ni Kristu uuba kuntanshi yabo. E untu fye bena bamona. Tabatina icintu nangu cimo. Kristu aba kuntanshi yabo. Imbila ifwile yafika ku bantu, kabili tabeminina pa cintu nangu cimo. Iwe tekuti oce Cena ukufuma muli bena. Imwe kuti mwabakaka, mucifungo, na conse ico mwingafwaya ukucita. Bena balafuma muli ico nakabili. Abo abasubwa na Shikulu. Ee.

<sup>72</sup> Aloleshe mukonaika kwa kumupashi ukwa musumba, mukonaika ukwabipa, kabili ukonaika kwa kumupashi ukwa musumba.

<sup>73</sup> Kusungukafye ba bomfi banga abakwa Shikulu, abaabwike lulya ulupili pano, abengalolesha pali Phoenix? Imwe mwaisa kuno ku fisuma, kabili nakasuba ukubengeshima, nefyashala, ifyo tatwingalandapo pali ifyo.

<sup>74</sup> Pano tapapitile inshita, umuku wakulekelesha untu Nali pano, naikele pa Lupili lwa Kumasamba, no mukashi wandi aikele kulya, Nalelanda kuli ena. Natile, “Palwa myaka imyanda itatu nangu ine iyapitapo umupoka poka wali ni ncende iisuma, takuli ukutwishika, lintu Salt River yapitile pano, kabili ne mimbulu, nefyaba ngefyo, kabili nokupuka kwa fimuti ifya myunga. Lolesheni ifyo fyena. . . Icintu conse caba kwisa pamo ukwa lubembu.”

Kabili atile, “Ukuba, nombamba cinshi icikuletele pano?”

<sup>75</sup> Natile, “Ici ecindeta pano. Nangula cena kuti caba mumfifi kabili mulubembu ulu ululi mu musumba, kwali ubunte bumu ubwa kwa Shikulu, ifintu ifyakulwa ifya mweo ifyakwa Kristu, mulya mwine. Ine njisa nokubika ukubeya kwandi pamo na bena, ukubengeshimya u Lubuuto lwa Mbila nsuma. Bamo balya abanono abakale aba bwananyina mulya mu manshoko ya musebo ku ncende kumo, balibombeshe, kabili balipibile, kabili balilile nokupepa, ne mbila pa mitima yabo. Njisa mukubika icipandwa candi pamo na bena, ukubengeshimya u Lubuuto ulwa Mbila nsuma iishafumishiwako iyakwa Yesu Kristu ku ncende iikalamba iya sakana iya uyu umusumba wa Phoenix.”

<sup>76</sup> Muli wena, nangula, kuti yaba ni ncende iyawama; nga cakutila umuntu kutifye abula ifya kusanga fyakwe ifyo ena aba uwa kucita, uku kulamo amayanda ayasuma kwati ninuma ya Lupili pa numa ya Ngamali, u Lupili lwa Cavalier. Nga fintu Napitile mulya, mulandu nshi, imyaka amakumi yatatu naisano iya pitapo, cilya cali ciswebebe. Tulapishamo ba punda mulya panuma yaba kabalwe. Kabili nokwisa kuno ku Lupili lwaku Masamba, tulepepekana naba punda naba kabalwe.

<sup>77</sup> Kabili nomba yaba ni ncende iikalamba iya bantu basakana iya uyu umusumba uwa wamisha. Wena uleya ulekula mu makana amakumi na makumi. Wena walitambalala, mpaka nomba ukubola kwauko ukwa mu misumba kwalileta icimfulunganya. Fube fube aleisamo. Umutonshi wenu waba uwabipa nganshi kwati fintu caba mu Jeffersonville, Indiana, mu Mupokapoka wa Ohio. Ukutapilisha . . . Umuntu lyonse alonaula isonde. Lintu ba Mwenye bakwete ico, yali ni ncende iisuma. Lelo lintu umusungu wa buuta aishilemo, aletelemo imembu shakwe, ne bwalwa, ne mibele yabipa. Kabili ena alyonaula ifyalo mpaka fyabafye mupepi ngo mwakusungila ubusafya. We cintu we icakulolekeshapo we! Lesa ali nokufumyapo pa cinso ce sonde, muli ishi inshiku shileisa.

<sup>78</sup> Kabili Alesala abantu mu bulungami abo abali nokuteka pe sonde, ilyo Ali nokuteka nge Mfumu. Alebula abantu Bakwe abe Shina Lyakwe, abantu abamu Bufumu Bwakwe.

<sup>79</sup> Nomba, bushe ili ibumba ilyacenjela, ilya mano, ibumba lyaba mano bakwa Israele, necikalamba, ica maka, kateka wa mano, nangu, imfumu, Yeroboam, uwali umuntu wacenjela, kabili, bushe bali nokumfwako kuli uyu umunono, kasesema uushaishibikwa? Bushe iyi imbila iikalamba, ilepya mu mutima wakwe, bushe ali nokuba uwingenda mu misebo yabo, kabili na bantu kuti, abanakashi kuti, bafwala palwabo ifisuma nakabili, abaume kuti basha amayanda ya bwalwa ne ncende isha lubembu, kabili nokupilibukila kuli Lesa pakushimikila kwa uyu umunono, umuntu uushaishibikwa? Ilyo elipusho limbi iyaishile mu mano yakwe, nangu lilacita ifyo mu mano yandi, lintu Namona ena naiminina palya, kabili nounono, umutwe uwepala ulebengeshima mukasuba. Nomwefu wakwe uwamfwi uleya panshi ukufika pe koti lyakwe. Alelolesha ukupita mulya, kabili alelolesha pa musumba, na menso yakwe ayanono, kabili no mutima wakwe uletunta.

<sup>80</sup> Kabili cibe, mulya, amwene u Bufumu bwakwa Lesa, ubo ubufwile bwaiminikwa mulya, onse uwafina mu lubembu. Kabili nokukalipilwa ukufuma kuli Lesa, uko ukwingakalipila ukufuma ku mfumu ukufika kuli kalombalomba mu musebo, shimapepo onse, kashimikila, imfumu, umuntu wa maka yakalamba, imfumu kateeka, conse ico ali, alikwete icitipu icakwa Lesa ukubikwa pali bena. Pantu bena...Iwe kuti

watontonkanya ukutila kuti bamupokelela. Oh, bushe bali nokucikutuluka ico?

<sup>81</sup> Ibukisheni, takwete ukutashiwa nangu kumo. Aishile uwapusanako ukufuma kuli bakasabankanya ba mbila nsuma besu ileelo. Takwete ica kumutasha ukufuma kuli bashimapepo. Tabaishibe na untu uyu muntu ali. Lelo kwali Umo uwaishibe untu ena ali. Uyu e Umo uwa mutumine. Ico capendelwe, kuli ena, apofye ena aishibe uko atuminwe ukufuma. Imbila yakwe yali nokuya mu nshila imoinme, kabili ukwabula.

<sup>82</sup> Takwete ifipepala ifya cilonganano ifya kumutungilila lintu aile mu musumba, nokufika ku kabungwe ka bupyungishi, icakutila, “Mweba bwananyina bandi, Ine natumwa ukufuma kuli *ili* ibumba limo, kuli *ili* ibumba lya bukapepa. Naba muli *limo—limo.*” Takwete ico. Takwete ifyo fintu. Nangula ukukwata icikadi ce senge icakulangisha ukutila aliminina na mwisenge ilisuma pamo nakabungwe ka bupyungishi ukufuma ku calo kuntu afumine. Takwete nokwikatana pamo ukwa uku ukulongana. Ena tatalile epusha umuntu nangu umu palwa ico.

<sup>83</sup> Ulya umuntu umunono aiminine mucifulo icaafya. Cena cali icikalamba kuli ulya umuntu ukupilibuka nokubwelelamo, nokuya bula umukuni wakwe nakabili, nokubwelelamo kulya afumine, nga cakutila ena atontonkenyefye.

<sup>84</sup> Lelo, mwamona, ulya umuntu takwete itontonkanyo lya cibili. Tatontonkenye na pafipepala ifili fyonse, nangu ukutontonkanya palwa cikadi ce senge. Ena atontonkenye fye pa cintu cimo, kabili ico cali Cebo cakwa Shikulu. Lesa apele Cena kuli ena no mulimo, ukutila afwile aya kulya nokusesema. Ico ecapangilepo ubu pusano bonse kuli ena. Akwete i Cebo cakwa Shikulu, kabili eico aumfwile kabili takwete ukukabila ukwa fipepala, nangu ica kumutasha icili conse, nangu ukumfwana ukuli konse. Icintu fye cimo alekabila, cali, akwete ukumfwana pamo na Lesa, kabili epelafye eflyo casendele. Apofye ena ali mubufwayo bwakwa Shikulu, bulekano nshi capangilepo? Apofye ena aishibe ukutila imbila yakwe yafumine kuli Lesa, Lesa ali nokushininkisha ilya imbila. Ali nokucita ico.

<sup>85</sup> Kabili lintu aletele imbila, camoneke kwati kwali nokuba bashimapepo bonse, na bakashimikila, na bakasesema bamu nkulo, bali nokwisamo nokulapila, pantu nga bena nga balimwene imibele ya ncende, ukumona ukonaika kwa mibele iisuma. Lelo lintu atampile ukusesema pamo ne Cebo cakwa Shikulu, Cali ceni kuli bena. Tabaishibe nangu cimo palwa Cena.

<sup>86</sup> Cena cikope ica ico ileelo. Icen, imbila iyakwa Shikulu! Ichalichi tacaishiba nangu cimo palwa cena. Lintu bena baumfwa abantu baimininako nokulanda imbila mu ndimi ishishaishibikwa, nokupela ubupilibulo kuli shena, nokulanda ukutila icintu cimo cili nokucitika, abantu balafumyako imitwe yabo nokuya; ukutontonkanya ukutila aba bantu balipena. Bena

bamona umuntu umo aiminina mu Mupashi kabili nokusesema, nangu ukupela imbila ukufuma kuli Shikulu, mulandu nshi, abantu aba mu chalichi ca mwisonde ileelo batontonkanya ukutila umuntu nafulungana. Cena ceni ukufuma kuli bena, pantu bena baba mumibele imoine, ileelo, nga fintu Samaliya ali muli bulya ubushiku.

<sup>87</sup> Lelo, ibukisheni, lintu ifyalo fyaba, nangu ichalichi cakwa Lesa lyonse caleba muli ilya imibele, Lesa aleimya kasesema pamo ne Cebo cakwa Shikulu kuli bena. Icine cine.

<sup>88</sup> Bena balabileko kuli ico, pa nshita intali. Lelo bali nokwibukisha, temulandu nefyo balelolesha ukupita muma buuku yabo, nokumona nga cakutila balikwete umuntu ukufuma mu masukulu yabo, uweshina lya Dokota Amosi, nangu iyo. Balefwaya ukwishiba, ukutila, “Lesu uwakwa Abrahamu ali nokwimya amabwe nga abana, nangu bakasesema, ukuleta i Cebo Cakwe.”

<sup>89</sup> Kabili ulya Lesa umo wine ali uwingacita muli ino inshita ya bushiku ngefyo Acitile lilya. Kabili cena kuti caba, icine cine, cali icakukana kutuluka ku bantu. Ena kuti aimya abantu, nokusuba abantu, ukuleta i Cebo Cakwe. Ena kuti abika i Cebo mu muntu nokumutuma ukuya, nokushininkisha ukutila Ena ni Lesa, ukupitila muli ulya umuntu uyo uwingaicefya pa lwakwe nokunakila umwine palwakwe kuli Lesa, kabili nokukanaba no mwenso ukusenda Lesa pa Cebo Cakwe. Ena kuti acita ico, kabili Ali nokucita ico. Alaile ukutila Ali nokucita.

<sup>90</sup> Kabili i Fyebo Fyakwe, ifyofine, fyashininkishiwe kuli bena muli bulya ubushiku. Pantu, ilyo ilya inkulo imoine yali mukubapo, fyonse ifyo Amosi aseseme fyaishile fikilishiwa.

<sup>91</sup> Ndetontonkanya ileelo, nomba, ukutila nga cakutila Amosi kuti aisa kuli ifwe, bushe kuti twamupokelela ena ileelo? Bushe Phoenix kuti apokelela Amosi? Nga cakutila pa ncende imo ukuya pa lupili pano, pa ncende imo, nangu ukuya ukufuma ku lubali lumo ulwa calo, kwaisa umunono, umuntu uwafwele ifyakufwala fyalepauka nga filya, aenda ukwisa pano nokweba ba kapyunga ukuba mu mutande, nokutila, “Ninkwata i Cebo icakwa Shikulu,” bushe muletontonkanya kuti mwamupokelela? Icine cine iyo.

Icintu cakubalilapo kuti mwamwipusha, “Libumba nshi waba nalyo pamo?”

<sup>92</sup> Kabili nga cakutila kuti apilibuka, nokutila, “Libumba lya mu Myuulu”? Ico kuti caba icintu iceni kuli ifwe, Ndetina.

<sup>93</sup> Lelo eflyo cali ilya nshita. Kabili limbi kuti caba icintu cimo cine ileelo nga cakutila Amosi aisa nokubapo.

<sup>94</sup> Leken, pamulandufye wa cintu ico Nandile, tumusende ukumufumya pano, pa nshitafye ishinono, nokumona ico twingatontonkanya ena ukucita. Namwishiba ico ali nokucita?

Ndecetekela ena kuti akanako ku kucita kwesu konse. Ee, mukwai. Kutu akanako ku masambililo ya filonganino fyesu. Ena kuti asusha ba Methodistu, ba Baptistu, ba Presbyteriani, ba Lutherani, ba Katolika, ba Pentecostu. Ena kuti abula icintu conse nokucibika mukati. Ena icine cine kuti acita. Ena kuti akana ukusuminako pamo na masambililo ya filonganino fyabo. Ena kuti ayafye kulya kwine ku kutampa ku mufula wa Cebo, nokutampilafye palya pene pa Cebo. Ena kuti atampila ukulongana kwakwe pali EFYA SOSA SHIKULU.

<sup>95</sup> Mulandu nshi, mulandu nshi, muletontonkanya Phoenix kuti yapokelela ena? Bushe muletontonkanya ukutula Louisville kuti yapokelela ena; New York, Boston, Massachusetts, nangu konse uko cingaba, California? Iyo, mukwai. Kutu babula ulya umuntu umunono nokumuposa mucifungo bwangu bwangufye ngefyo bena bengamutwala mulya. Icline cine kuti aba. Kutu icine cine bacita cilya. Nga cakutula abwelelemo ku Cebo, Ndi uwashininkisha ukutu kutu bacita, pantu ibumba lyonse kutu lyakana ukusuminako pamo na ena. Teti kube nangu umo uwa kusuminako pamo na ena, pantu bena bafwile baikatilila ku ntambi shabo pakutula bakana ukusuminako ku Cebo.

<sup>96</sup> Ifwe tufwile twaibukisha ukutula ena ni kasesema wa cine. Nga cakutula ena ali, kabili nga cakutula ali ni kasesema uwatuminwe ukufuma kuli Lesa, kutu paba icishibilo cimo pali ena, kabili icishibilo icituntulu ico ifwe twaishiba ukutula ali ni kasesema: ena kutu aikala pamo ne Cebo. Pantu, palya epo i Cebo cakwa Lesa cafumine, cali nikuli kasesema.

<sup>97</sup> Namwishiba ico ali no kucita? Ena kukalipila nokususha ino nkulo. Ena kutu asusha umwanakashi onse uwaputula imishishi mu calo. Ena kutu asusha kashimikila wa mu cilonganino conse. Ena icine cine kutu acita. Ena kutu asusha kapeepa wa mushanga onse, umwanakashi onse uufwala utuputula nangu amatoloshi. Ena kutu abaputaulamo. Mulandu nshi? Cena kulwisha i Cebo. Nacilungama bwino.

<sup>98</sup> Muletontonkanya kutu twamupokelela ena? Ukwabula inshila nangu imo. Tekutu bamupokelele.

<sup>99</sup> Ena kutu asusha imicitile yabipa iya mu chalichi. Ena kutu asunkanya ulya umunwe uwankanshi pa finso fya bakashimikila nokutula, “Bushe imwe mulepilibula ukunjeba ukutula mulaita mwebene ababomfi bakwa Lesa abasubwa, kabili bushe kutu mwaiminina ku cintamba nokuleka abanakashi benu balefwala bwamba bwamba pa baume benu, ne fintu ifyaba ngefyo? Nokuleka abanakashi imisepela yenu ukwiminina ngefyo? Imwe ukusuminisha abaume benu ukupa imiku ibili nangula itatu, kabili nokuba ba dikoni muma chalichi? Bushe mulepilibula ukunjeba ukutula muli nokwikatilila kuli ico icipepala ico mwakwata mukuboko kwenu, nokubika lubali i Cebo cakwa Lesa?” Oh, owe! Ena ali nokukalipila cilya icintu. Ee, mukwai.

Imicitile iyabipa iya mu chalichi, kabili nemicitile iyabipa iya ba membala, ena ali nokukalipila ico. Owe! Membala onse, ali nokumwebaula. Nesambililo lyonse ilyapangwa ilya seminale, ali nokonaula ico cintu mutupimfya.

<sup>100</sup> Nomba, bushe kuti mwapokelela umuntu waba ifyo? Iyo. Bena tekuti bacite ico. Bena icine cine tekuti bacite ico. Bena kuti bafumya uyo muntu mu musumba bwangu bwangufye ngefyo bengacita. Mulandu nshi, akabungwe kuti kaba akakukumana capamo, nokutilla, “Tutile, tufwile twacitapo icintu cimo palwa ici. Mwebe ulukuta lwenu ukutilla talufwile ukuya kulya nokumfwa ico.” Iyo. Iyo. Ifwe tekuti tupokelele ena, mu nshila iili yonse, ifwe tekuti tumupokelele ena. Iicine cine. Bena tekuti bacite ico.

<sup>101</sup> Kutikeni ku kukalipila kwakwe. Oh, Nalicitemwa. Ndelolesha bwino bwino paco alandile. Atile, “Lesu umu wine untu mulanda ukubombela akamyonaula.”

<sup>102</sup> Ali nokulanda ico icintu cimo cine ileelo. Imwe mwebena America mwebaipomba abene mu fintu ifikankala nganshi, mufikulwa ifikalamba, ne mpendwa ishingwi mutubungwe, noku ukwishibikwa ukusuma, kabili naba kapyunga bamu maseminale abo abakanshiwa ukwikala umutende nokukana landapo icintu nangu cimo palwa ico, pantu bena balatina ukutilla kuti bafumishiwa kwi senge ukufuma mu chalichi. Iicine cine. Ena kuti atobaula ico cintu mutupimfya, pantu cina cilwisha i Cebo. Iicine cine kuti acita. Kabili Lesu umowine untu tulanda ukubombela ali—ali nokoca ici cintu ukucifumyapo, muli shimo ishi inshiku shileisa. Ali nokucitobaula mutupimfya.

<sup>103</sup> Amose tekuti acinje ifyebo fyakwe, nga cakutilla ali pano ileelo. ukwikala ukubwelela pa Cebo! Oh! Cinshi? Kutika kuli ena ukubeba kulya, “ Lesu alimitemenwe. Amiletele ukumifumya. Amipangile ukuba abantu abasalwa.”

<sup>104</sup> Ine kuti nafwaya ukumumfwa pa nshita imo mu chalichi ca Pentecosti. Imwe namucetekela ni Amose, limbi kuti mwafuma panuma yandi nomba, pakashita akanono. Mwamona? Ee, kuti abeba. Ena tekuti aibwelemo ukuposa amakofi. Ena kuti acitobaulafye mu maka ngefyo engacita, nokubeba apo baponene ku Cebo.

<sup>105</sup> Lesu Uyo uwamifumisha ukufuma mu fintu fyapangwa mu mayanda yenu, umwakusungila ifitumbi umwapangwa na bantu, imyaka iyapitapo! Imyaka amakumi yasano iyapitapo, ba wisu naba noko bafumine muli iyi imibombele iya bakakile nokwingisha isonde muli bena. Kabili Lesu atumine uluse Lwakwe nokwita iwe, uku kufumya ku lubembu ne fintu filya—filya ifyali mu chalichi. Kabili imwe mwaliplibuka nokubwelelamo, nga fintu abena Samaliya bacitile. Ukutilla, Lesu abafumisha ukufuma muli filya ifyalo, kabili baishile pilibuka nokubwelelamo kabili nokupanga bucibusu na cilya



icalo, ifyo ifwe tuli ileelo, kabili nokweshwa ukucimfyanya na yalya ama chalichi yakalamba aya filonganino. Tulekula amasukuulu yakalamba. Cinshi? Tatulekabila amasukuulu yakalamba. Ico cili icalungama; Nshikwete nangu cimo icakulanda ukulola kuli ico.

<sup>106</sup> Lelo inshita yonse iyo mwabula uwacitampile nangu intungulushi iyo iya kuya ku ntanshi ubushiku bwakwe, ukuba, kuti acita icisuma mu bushiku bwakwe, lelo, lilya linefye afumapo, nomba bali nokukula akabungwe pa muulu wa mulimo wakwe. Nomba kuti bakwata ibumba lyaba Ricky abanono mulya, naba Elvis, kabili, icintu icakubalilapo namwishiba, bena kupilibula cilya cintu nokucilenga campane nabena abene. Kabili nomba ici *cimo* caisa kabili abikamo icintu cimo cimbi, pantu ena nikasambilila uwa mano ukufuma ku Harvard ku ncende imo, nangu icintu cimo. Kabili icintu cakubalilapo, bena batampa ukubikamo *ici*, nokufumyamo *Ici*, nokulanda ukutila *Ici* tacapilibwile *cilya* na *cilya*. Imwe kubwelelafye muli cilya icaonaika nakabili. Ee.

<sup>107</sup> Nga cakutila Amose ali pano, ena kuti akalipilila cilya icintu mukutambalala ukufika panshi. Takulile ukulongana kwakwe pa bwingi bwa ma chalichi ayo ali nokukwata mukumfwana pamo na ena. Ena nga takulile ichalichi cakwe pakabungwe kamo nangu mutubungwe twafipandwa ifya chalichi. Icintu ico acitile, kukula ukulongana kwakwe pali EFYA SOSA SHIKULU. Lesa alemutungilila nga fintu lyonse Alecita, ukushinikisha ukutila ico nacilungama. Atile, “Kuli ubwafya. Kuli ukutintana muma chalichi yenu.”

<sup>108</sup> Cinshi ico engalanda ileelo? Cinshi ico engalanda pamo na cilya i Cebo cakwa Lesa nacikobama pantanshi yesu? Timote Wacibili 3, apo Catila, “Bakaba abayumfwa, abasumbuka mu mano, abatemwa ukwangala ukucila ukutemwa Lesa; bakatoba bafipangano, bakabepesha babufi, abo tamwinga kolopeka, kabili bakasusha ba abo abesha ukwikala abalungama; abakwata imibele ya bulesa, lelo abakana amaka yabuko.” Bushe muletonkanya kasesema kuti aima nokwisa moneka nokucilila bulya ubusesemo?

<sup>109</sup> Kuti atila, “Cena nacifikilishiwa mu menso yenu muno bushiku,” icakutila ichalichi cili icamibelefye, nefyo ifintu bengacita. Ena ali—ena ali nokuleta mukwibukisha kwenu filya i Fyebo ifyakwa Lesa. Ena ali nokuleta mukwibukisha kwenu ifyo Lesa atile Ali nokucita muli buno ubushiku, nga cakutila Amose aimine nokumoneka. Teico ceka, lelo Lesa kuti ashinikisha, ukupitila muli Amose, ico Alaile ukucita muli buno ubushiku. Icine cine. Ali nokucita. Acitile ico muli bulya ubushiku. Ena lyonse alacita ico. Icine cine.

Ifwe tekuti tupokelele Amose nga cakutila aishile nokumoneka.

<sup>110</sup> Nomba, mu musango nshi, “Ilya imibele ya bulesa,” mwaiminina mulya muli—muli bukemba, kabili—kabili mwashinguluka, amabumba ayakalamba nemingila iitali iya bakemba, kabili—kabili nokwimba nga ba Malaika; nokushana, ubushiku bwakonkapo, ukuba kwati fiwa. Ico nacilungama. Mwamona? Ico bwino bwino e cine. Bamo bafuma nefikalamba, imingila iitali nabafwala, abamoneka aba maluba maluba ngefyo, kabili nokumoneka kwati musango wa Mimonekele yaba malaika; nokwiminina palya nokukana i Cebo, kwati nga fintu umupashi onse uwakowela ucita. “Ukukwata imibele ya bukapepa, lelo ukukana amaka ayabuko.” Ukuya, balelanda pakubatishiwa kwa Mupashi wa Mushilo, bena, mulandu nshi, ali—ali nokumitamfya mu chalichi. Mwamona? Mulandu nshi? Afwile acita ico. Lelo bali nokwiminina muli aya ama chalichi nokuleka ba membala babo, ukuba pesamba, nokucita ukushana ukwa kuya kuntanshi-na-kunuma.

<sup>111</sup> Kabili neco—twita Y.M.C.A., Ndesunguka ico icilembo ca C cimininako. Ukwenda muli fyena tekuti umfwepo nangu cimo kano i Shina lyakwa Shikulu imwe- . . . Bushe kalya Kabungwe Akabaume Abaice Akakutipa?

<sup>112</sup> Naikele, tapapitile inshita mu ng’anda ya beni, yali ukwabuka ukufuma pa Y.W.C.A. Kabili cali icansoni ukumona abakashana banono ukuba palya panshi, ukufika napa naini koloko, baleesha ukonaula imikonso yabo, mukushana. Ico nacilungama. Kabili nabonse, niba membala bamu chalichi, balemba muli bakemba, nokufundwa mu ma Sunday school. Tecimbi lelo ciwa, ukufundisha bena abana banono palya panshi, imicitile iyo iya pangwafye, icitwa bukapepa. Icine cine. Kasesema uwa cine kuti akalipila ico cintu mulya mwine mu cushi ca kumbo umo cafuma. Icine cine e cine.

<sup>113</sup> Muletontonkanya Amose kuti aiminina pacintamba nokushimikila i Mbila nsuma, nokulolesha pali lilya ibumba ilya abanakashi abaputula imishishi nokukana lisusha? Imwe muletontonkanya tekuti ambule Esaya 5, na Kolinti Wacimo 14? Kabili, oh, bushe—bushe tekuti apongolole ico? Icine cine. Ena kuti acita. Aenda aya mumisebo nokumona aba banakashi notu utwakufwala utunono utwipi, abamoneka kwati baume, utwaikata icakutila inkanda ili kunse, mupepi; ukuya panshi, baleisunsha, baleicocoba, baleenda ngefyo, baleimba palwabo abene beka ilyo baleya, kabili muletontonkanya umuntu wakwa Lesa tekuti eminine mucintamba nokukalipila ico icintu? Ilyo, tacicitika lyonse ukulanda ukufuma, ukufuma ku cintamba. Kabili neco caba muma chalichi yaba Pentecosti, pamo. Ico nacilungama bwino. Teti cipangepo ubulekano kuli Amose. Uh-huh. Bamo. . . Tekuti babe ni umo uwingalanda ico. Ena tekuti atine, pantu ena asubilwe na Shikulu. Kabili nga cakutila akwete EFYO EFYA SOSA SHIKULU, cifwile caba i Cebo cakwa Shikulu.

114 Aishile ku Samaliya, tekulolesha pafya kucebula fyabo, ukupenda tubungwe tunga, naba membala bakwata.

115 Nga fintu Nalandile ubushiku ubwa fumineko, cilemoneka ukuba, ileelo, ukutila ichalichi conse caculwa pali, icintu icikalamba pakati kaba bwananyina ileelo, aba muma chalichi, caba, “nimpendwa, impendwa,” umo aleesha ukucila umunankwe. “Impendwa!” Lesa tapenda impendwa. Ena apenda imibele. Imibele eyo Lesa alolesha ukusanga, umuntu umo untu Ena engabikapo amaboko Yakwe, umuntu umo uwingeminina tondolo panshita iitali.

116 Nga fintu twacilanda, “Ukupanga ubusalo! Umwaka onse, twalikwete *ubusalo ubwingi* nganshi.” Ayo *mabwe*, “ukulapila.” Kabili kuti lyaba shani ilibwe ilisuma ukwabula kakula walibwe ne Cebo icatwa icakwa Lesa, ukumuputula mu mwana umwaume wakwa Lesa, nangu mu mwana umwanakashi uwakwa Lesa, nokumubika mu Chalichi umo afwile ukuba? Ukukunkulusha amabwe teti kupange icikulwa. Ufwile wayaputula nokuyabika bwino.

117 Tulekabila abaume ileelo, abaume abasubwa, nga fintu Amose ali, uyo uwinga putula isonde ukulifumya pali ulya umwanakashi nokumupanga umwana umwanakashi uwakwa Lesa, ukuputula ukufumya lilya isonde pali ulya umwaume. Temulandu nibanga abacetekelwa bamufumishe panse, nangu icintu conse cimbi, ena kuti aiminina pali EFYA SOSA SHIKULU. Ee.

118 Tekuti tumupokelele Amose, Nshiletontankanya, ngefi. Cinshi ico muletontankanya Amose ali no kucita lintu aenda ukwingila mu chalichi ca Pentecosti ileelo, ulelanda ukutungululwa na Mupashi wa Mushilo, kabili amona cilya icintu cimo cine mu chalichi ca Pentecosti ico icilanda ukutungululwa na Mupashi wa Mushilo? Ndetontankanya. Nomba, kuti twalanda pali ba Baptisti, naba Methodisti, kabili naba Lutherani, lelo, lintu caisa pa ciibi cesu icalamba, nomba nga palwa ico? Ukufuma ku Cebo cakwa Lesa! Icintu cimo calilubene, ku ncende imo. Ico nacilungama bwino. Ee. Baishile nokucita ifi fyonse ifintu fyalekana lekana, nokulanda ukutungululwa no Mupashi, Nokushanina mu Mupashi, inshita shimo shimo nokulandilafye mu ndimi.

119 Nalicetekela mukulandila mu ndimi. Nalicetekela mukushanina mu Mupashi. Nalicetekela mukubilikisha. Lelo pali ifintu ifingi ifiya pamo neco. Ico nacilungama. Imwe mulacita ifyo fintu, nokukana i Cebo, nomba palibapo icintu cimo icalubana pa ncende imo, mwalikwata umupashi uwa lubana. Uh-huh. Lesa tatungulula abantu Bakwe mu fintu ifyaba ngefyo, munshila iili yonse. Iyo. Tacita ifyo.

120 Ndetontankanya cena ninshita cena nipakusefyafye kwakukula ukwabaice nakumbi, Nakumbi ukusefyafye kwa

Boston Tea, ngefyo twingalanda. Ichalichi cilekabila cimo. Cena cilekabila icituntulu icakuwamya.

<sup>121</sup> Lintu, Joan waku Arc, mu nshiku ishapitapo, ichalichi ca Katolika capushile ukwishiba ukutula ali uwashila lintu ali no mweo, pantu alemona ifimonwa, alepilibula ifiloto, umwanakashi uwaiswilemo no Mupashi. Kabili Lesa abomfesho namayo munono. Kabili batontonkenye ukutula ali nindoshi. Kabili bamocelo ninshi nabamukakila, nge ndoshi. Mwalishiba ico. Bashimapepo ba Katolika ebacitile ico palwabo. Imyaka imyanda iyapitapo, kabili basangile ukutula ali uwashila. Nomba, lintu bali nokulanda ukutula muntu washila, bali nokulapila pakucita icabipa. Eico baimbile imibili yaba shimapepo nokuiposa mu mumana, pakucita ukulapila. Mwamona, cena capitile bwino kabili bafililwe ukucimona. Bacitile mupepi ne cintu cimo cine pamo no Washila Patrick na bonse abashala.

<sup>122</sup> Emulandu wine Yesu atile, “Mulawamya nokupenta ishabuuta inshinshi sha bakasesema, kabili eimwe bamo bene aba babikilemo.” Ico nacilungama. Untu tulekabila ileelo ni Amose uuli nokuleta i Cebo cakwa Shikulu kuli ifwe. Icine cine ukucita.

<sup>123</sup> Nomba, ukulanda kwesu ne fintu tafipilibula nangu cimo kano u Mupashi wa kwa Lesa waba palya ukutungilila ukulanda kwesu. Imyeo yesu nga tailelingana nokulanda kwesu, ninshi pali icintu cimo icilubene.

<sup>124</sup> Yoan waku Arc atungulwile France ku kupilibulwa. Balekabila ukupilibulwa. Ico bwino bwino fye eco bacitile. Balefwaya ukupilibulwa, kabili atungulwile muli ico. Lelo panuma yakupilibulwa, apo icilubo capangilwe, balefwaya uwakulwisha ukupilibulwa ukololola—ukololola cilya ico balelwisha.

<sup>125</sup> Ndelanda ukutula ichalichi ca Pentecosti ecintu capalamina Naishiba kuli Baibele ileelo. Nga cakutula tacali ifyo, Ine kuti naba muli cimbi. Ico nacilungama. Ine tekuti njimine pano ukuposa inshita yandi, ukulalanda ku bantu ba Pentecosti, nga cakutula Nshatontonkenye ukutula kwaliba isubilo. Icalungama. Pentecosti alilungika. Lelo lintu tulekabila Pentecoti ukwisa capamo kabili ne ntambi shesu ukonaika, nomba ninshi tulefwaya icakulwisha cilya icaku cinja. Tulekabila ukulwisha kwa kwisa; Ninkwata...tekulanda kwaba Pentecosti, lelo kuwamya ukwa kwisa kwaba Pentecosti.

<sup>126</sup> Lesa wa mushilo. Abo abekala muli Ena bafwile baikala abamushilo. Ena aba Lesa uwa mushilo. Baibele efyo yalanda, “Ukwabula bu mushilo, takuli umuntu nangu umo uwingamona Shikulu.” Ico cacine. Umweo Wakwe wa mushilo. Kabili nga cakutula u Mweo Wakwe waba muli iwe, ulenga iwe ukuba

uwa mushilo. Ukwabula wena, tekuti umumone Shikulu. Kabili lolesha uko ena alelola.

127 Ifwe tuli kwati cintu cimo ico Israele ali muli shilya inshiku, nangula. Israele atontonkenye, pantu icakutula bena baletunguluka, ifintu fyonse fyaleya bwino. Bakwete ukumfwana, munshiku shabo, ne misumba imbi. Kabili bakwete ukumfwana. Ubuteko bwakwete ukumfwana pamo naba kapyunga, pamo naba shimapepo, pamo naba kasesema. Kabili batontonkenye ukutula ici cali icalungama. Kabili batontonkenye ukutula ico califye icakusekesha Shikulu. Lelo bakwete umuntu umunono uwaimine nokubabweseshana nakabili. Ico nacilungama.

128 Pamulandu wakutilafye balitungulwike, apo epo tupanga icilubo. Ukutunguluka te cishibilo ca mapalo ya bumupashi. Ico nacilungama. Tacaba nangufye apanono. Ukutunguluka, inshita shimo, ciba icabucingo.

129 Muleibukisha ico Shikulu alandile palwa kwa Israele? “Lintu wali umunono, lintu tawakwete nangu cimo, lintu walele mu mulopa obe mu mpanga, takwali nangu umo uwakukuwamya, Nakusendele. Kabili iwe wali Mombele. Lelo lintu wakulileko mpaka watontonkenye ukutula walifye bwino kabili uwaicingilila we mwine, nombwa wanshile Ine.” Lyonse balacita ico.

130 Usia, nga fintu Nalandilepo pamwikulo wa ba Shimakwebo Abaume ulucelo lumbi, ali umuntu umukalamba. Aikatilile kuli Shikulu. Lelo ubushiku bumo panuma Lesa amukoseshe... Kabili ali icakumwenako icikalamba kuli Esaya kasesema. Lelo panuma yakuba uwakosa, kabili uwakulwa, ifyalo fyatampile ukumutina. Akulile ifibumba fyakwe kabili atampile ukukwata ifintu ifya bengeshima. Aikwatile amano pa lwakwe. Afikile pakuimona ifyo ali umukalamba. Kabili aeeshe ukubula icifulo cakwa kashimikila. Kabili Lesa amumine ne fibashi, kabili afwile uwa fibashi. Mwamona? Ifwe tatulefwaya ukuba abaisumbula, mu mitima yesu.

131 Kabili inshita shimo shimo, lintu twamona utubungwe twesu twatunguluka, tutampa ukulanda ukuti, “Tuli ibumba likalamba. Nifwe ibumba ilya ba Pentecosti ilya bapo. Twalikwata ukucila bonse abashala.” Nangu, “Teti uye ku Muulu kano waba mwi bumba lyesu,” nangu icintu cimo. Lintu waya muli iyo inshila, ninshi nauipatulula ukufuma ku Cebo cakwa Shikulu. Nacilungama. Ibukisheni, ubulangeti bukalamba nganshi ubwakufika kuli munonko. Ico nacilungama bwino. Mwingishe mukati.

132 Oh, ifyo tulekabila ileelo, ukwitwa ukubwelela pa Cebo cakwa Shikulu. Lolesheni, ileelo. Kabili icalo cesu cilekabila ukwitwa ukubwela.

<sup>133</sup> Ndi nokulanda, pali bumo muli ishi inshiku, nga kuti Nacita ico, Ndefwaya...Ninkwata icakukalipila. Mfwile nalolela mpaka Nabika bonse bakashimikila capamo. Ee. Ndefwaya ukukalipila iyi inkulo pamulopa wakwa Yesu Kristu, nokushininkisha kuli imwe. Mwamona? Nomba, limbi kuti Nakwata, ukuya ku ncende imo ukuya cita ico. Lelo ifwe tuli, tumone nga kuti twakwata unwikulo ulucelo lumo, uwaba kapyungafye. Kabili Ine—Ine ndefwaya, Shikulu ukungafwa, ukulangisha bwino bwino uko tuli—uko tuleya, munshila iya lubana. Tufwile twabwela. Takuli inshila imbi kano ukubwela. Nacilungama.

<sup>134</sup> Lolesheni pa calo cesu ileelo. Lolesheni paco tuleesha ukucita, icintu cimo cine cilya icacitike mu nkulo shamfifi, ukwampanya ichalichi ne calo pamo.

<sup>135</sup> Lolesheni pa kwampana, nangu, pa—pa Cisaka cama Chalichi ica mwi Sonde, ama chalichi yonse ukuya muli ici i Cisaka icama Chalichi ye Sonde, kabili batontonkanya ukutila ubu e bu umo ubwakwa Lesa, pantu, ama chalichi yonse, Ababwananyina Abaampene pamo, abantu bama chalichi yakubalilapo baile muli aka akabungwe akakalamba kamo, ico cali nipamulandu wakubulisha ukwishiba i Cebo cakwa Lesa. Kasesema atile ico icintu cili nokucitika, “Bali nokupanga icipasho ica ciswango, kabili kabili cikakwata amaka yakulanda.”

<sup>136</sup> Oh, bushe muletontonkanya Amose kuti aiminina pa cintamba munshita iya bushiku pano, nga cakutila ali mu Phoenix, kabili nokufilwa ukulanda pali ico cintu? Cena tekuti cibe icakulwisha ifwe, mweba bwananyina, lelo kuti aba uwalwisha imibombe iyo iiletufumya ku Cebo. Ico ecofye engacita. “Nimumusango nshi balya abantu bengendelemo capamo?” Baibele yalanda apa, muno pano, ukutila Amose. Shikulu atile, “Eba abantu, ‘Bushe babili kuti baendela shani capamo, ukwabula ukusuminishanya?’”

<sup>137</sup> Nomba, tuli nokukwata shani amabumba yesu aya Pentecosti nokuya mu Cisaka cama Chalichi ye Sonde, ilyo citika pali bena mulya, bali ukucila pali citika, eite faifi nangu nainte faifi pesenti, balakana nokufyala kwakwa nacisungu? Balakana. Ndeelenganya, nainte naini pesenti uwa bena, balakana ubundapishi bwa maka yakwa Lesa. Balakana ifikomo ifikalamba ifya muli Baibele. Balakana ukulandila mu ndimi. Kanofye ibumba lyaba Pentecosti beka elya pokelela ico. Nomba tuli nokwampana shani capamo palwesu pamo na bena muli bu umo? Tuli nokuba shani umo pamo na bena? Tuli nokwenda shani pamo nabena ukwabula ukusumishishanya capamo? Nimumusango nshi tuli nokucitilamo ico? Imwe mufwile mwakana ukucetekeka kukalamba ukwa kubila imbila nsuma uko twakwata, nefyakubalilapo ifikomo fikalamba ifya muli Baibele, mukwenda pamo nabena.

138 Ndemweba, Lesa eta cila umo. Aleita iwe, nga weumo, ukwikala pamo ne Cebo Cakwe nokwikala pamo na Ena.

139 Kuti Lesa aendela pamo na bena, lintu ifisumino fyabo fine, fyapangwa na mano yabo aya mwi sonde, ukukana i Cebo Cakwe? Ilyo ifisumino fyabo fyapokelela isambililo ilye bumba lya baume, capamo, kabili lyakana i Cebo ukuba ifyo, ninshi iwe watamfya Lesa ukufuma pali iwe. Lesa wa mushilo. Kabili Lesa, Baibele itila, Alolesha pa cebo Cakwe ukushininkisha Cena. Kabili kuti Ashininkisha shani i Cebo, lintu i Cebo tacilipo? Uyo wine emulandu twakwatila ba membala mucifulo ca bana. Ico cine eco, twakwatila ifisumino. No muntu onse kuti acita . . .

140 Isonde lilelolesha pa muntu uwacilapo. Eo balebombelapo . . . Balelolesha pa cintu cimo ico icingaleka bena ukwikatilila pakulanda kwabo ukwa bwina Kristu nokwikala inshla yonse iyo bengafwaya. Abanakashi balefwaya ukucita nga Hollywood kabili nokutwalililapo ukwikatilila ukutila balikwata Mupashi wa Mushilo. Bakashimikila balefwaya ukukula ichalichi icakulishapo nokucita fyonse ifi ifintu, nokukwata ba dikoni abaupa imiku iingi. Kabili—kabili kuti bacita notu utuntu utunono nokufwala *ifi* ifyakufwala, beta cena ukulubulwa kwa banakashi.

141 Bushe uletontonkanya Amose kuti aikala tondolo pali ico? Iyo. Iceine cine tekuti. Bushe uletontonkanya Amose kuti aikala tondolo, nokukumana pamo na bafifulo fyapusana pusana kabili naba bishopo kulya, nokutila, “Mweba bwananyina, Ndetontonkanya namucita icintu icikalamba.”

142 Kuti atila, “Mwebumba lyaba cisanguka! Mwebaibika pafifulo! Mwebakana i Cicetekelo!” Kuti alanda icintu cimo cine ico Mikaya alandile ukuti, bulya ubushiku ilyo balya imyanda ine abaipanga abene bakasesema baci Hebere.

143 Batile, “Mu mpendwa, icinkupiti cilaba, kabili mulaba ukucingililwa.” Cibafye apo ulefwaya ukubika ilyo i Lembo.

144 Kuti natila, “Yuda aile nokuikobeka umwine; kabili iwe waya nokucita icintu cimo cine.” Cena tacifwile cacitwa palya.

145 Kabili tacicitwa, ico, “mubwingi bwakupandwa amano mwaliba ukucingililwa.” I chalichi ca Katolika calikwata ico pali imwe bonse nomba.

146 Mu Cebo cakwa Lesa mwaliba ukucingililwa. Baibele yatila, “I Shina lyakwa Shikulu camba icamaka icasansuka. Abalungami babutukilako kabili balaba abacingililwa.” kabili iyo e ncende fye imo iyakucingilila Naishiba. Bakasesema lyonse bacetekele muli ico. Lintu Abrahamu afwile, lintu . . . Lintu Yobo afwile, aibikile umwine mu calo ca bulayo, ne nshinshi yakwe.

147 Lintu Abrahamu afwile, ashitile incende palya pene pa ncende imoine, mupepi na Yobo. Cinshi ico acitile? Amwene ulya kasesema. Aishibe ukutila muntu wakwa Lesa, kabili

atile, “Ninjishiba u Mulubushi wandi ali no mweo, kabili mu nshiku shakulekelesha Akeminina pe sonde. Nangu imyambo yamu mubili yaonaula uyu umubili, lelo mu mubili wandi Ndi nokumona Lesa.” Ee. Kabili Abrahamu aishibe ico. Ashikile Sarah kulya. Ashitile impanga, nokumushika. . . Ena, umwine, ashikilwe palya.

<sup>148</sup> Isaki, lintu afwile, bamubwesesho nokumushika palya. Isaki afyele Yakobo.

<sup>149</sup> Kabili Yakobo afwilile mulya mwine mu Egypto. Lelo ilyo talafwa, aatile umwana wakwe kasesema, Yosefe. Kabili alishibe ukutila ali ni kasesema, umuntu wa bumupashi, uwalepilibula ifiloto, kabili alemona ifimonwa, ali mukupwililika uwalungama cila nshita. Atile, “Isa kuno, Yosefe, we mwana wandi kasesema. Bika ukuboko kobe palutungu pantu Lesa uwamaka yonse anjikete pa myaka iyapitapo, nokupilibula ishina lyandi ukufuma kuli ‘kabepa’ ukuya kuli ‘cilolo wakwa Lesa.’ Bika amaboko yobe pano nokulapa ukupitila muli ulya Lesa ukutila iwe tawakashike ine muno mu Egypto.” Mulandu nshi? Mulandu nshi? Bupusano nshi capangilepo?

<sup>150</sup> Ico eco balanda ileelo, “Bulekano nshi cipangapo?” Twalikwata ibumba lya bantu, baleteni nokwampama ne chalichi, nokubafumya pa misebo. Inshita shimo shimo mulalenga ena aba imiku ibili ukucilapo umwana wa kumbo ukucila pafyo ali ilyo afumine pa musebo. Ico nacilungama. Cilapangapo ubulekano.

<sup>151</sup> Yosefe, lintu afwile, alilandile, atile, “Ubushiku bumo Shikulu ali nokutandalila imwe.” Ali ni kasesema. Atile, “Shikulu Lesa ali nokutandalila imwe. Kabili tamufwile ukusha amafupa yandi muno, lelo mukayasende ukuyatwala ku calo ca bulayo.” Mulandu nshi? Alishibe ukutila Icisabo ca ntanshi icakubuka cikafuma mu calo ca bulayo. Ico nacilungama bwino bwino.

<sup>152</sup> Yesu, lintu Afwile, nokubuka palucelo lwa Pepasaka, Baibele itila, ukuti, “Abengi abashila abalele mulukungu babukile, nokufuma munshinshi nokumonekela ku bengi.” Bali nibani? ni Abrahamu, Isaki, Yakobo, Yosefe. Mulandu nshi? Bali muncende iyalungama.

<sup>153</sup> Uyo wine emulandu Ndetila cilapangapo ubupusano. Imwe tamufwile ukunshikafye pano muli ba Methodisti, ba Baptisti, nangu ichalichi cimbi. Imwe kunshika muli Yesu, “Pantu bena ababa muli Kristu ebo Lesa akaleta pamo na Ena ilyo Ali nokubwela.” Kabili cena cilapangapo ubupusano. Icine cine, cilacita.

Taufwile waleka umuntu umo ukukweba, “Pantu iwe waliyampanya ku chalichi.”

<sup>154</sup> Amose teti ekale tondolo pali ico. Kuti atila, “Lesa Umowine untu ulelanda ukutila ati ulamubombela. . .”



155 Kuti nalanda ici mwi Shina lyakwa Shikulu: Lesa Umowine untu ici icalo cifwile ukwimininako ali nokonaula ici calo. Ali nokonaula aya amachalichi. Lesa Uwa mu Muulu ali nokutuma ubukali bwakwe mu bupingushi nokonaula aya ama chalichi, ayo ayetwa ama chalichi. Ibukisheni, imwe musende icebo candi.

156 Takuli nangu umo uwinga yampanya ku Chalichi. Imwe muyampanya mu ng'anda ya beni. Tamuyampanya ku Chalichi, imwe mufyalwa mu Chalichi. Mwamona? Imwe muyampanya mu ng'anda yabeni iyaba Methodisti, ing'anda yabeni iyaba Baptisti, ing'anda yabeni iyaba Katolika, ing'anda yabeni iyaba Pentecosti. Lelo imwe mufyalwa mu Chalichi icakwa Lesa wa mweo; kabili ico eco Ali nokukonka, cilya i Chalichi. Eico, twalikwata amayanda yabeni, tema Chalichi. Icintu conse kuti calongana mulya mu ng'anda yabeni, ba myalu myalu ne fintu fyonse fimbi. Lelo Nalaleka ici mwishibe nombaline, umwabela i Cebo, tamwaba myalu myalu umo mu Chalichi cakwa Lesa wa mweo. Tamwaba nangu cimo kanofye abashila.

157 Nomba, bumembala kuti bwamingishamo. Kabili muletontonkanya—muletontonkanya Amose tekuti akalipe pali ico? Ena kuti abongolola ico cintu ukufika napamufula. Icine cine kuti acita.

158 Lolesheni. Ilyo Israele ali pabulendo bwakwe, ukuya ku calo cabulayo, atungulwilwe na Mupashi wa Mushilo, i Ntumba ya Mulilo yali ku ntanshi yabo, i Cilibwe icauminwemo calebakonka.

159 Kabili kwaishile Moab, uyo uwali ni munyina. Ibukisheni, ali ulubali lwakwa Israele, pamo. Ali ulubali ukufuma kufikolwe fyaci Yuda, pantu ali mwana wakwa Loti ukupitila mu mwana wakwe umwanakashi. Mwafumine Moab.

160 Kabili lolesheni pali Balaamu, shimapepo, afumine mulya nokupanga icipailo, apele amalambo yamoyene, ukubafye icakubalilapo nga fintu ena ali. Mwamona? Kabili alikwete abaishibikwe pamo naena. Alikwete imfumu. Alikwete na baume bonse abakalamba, bacilolo na bamutungwi, abaiminine pamo naena.

161 Lelo kwali Umo uwaiminine pamo na Mose untu tamwene. Uyo Untu waiminine pamo na Amose. Uyo Euli nokwiminina no muntu onse uuli pano, muno nshita ya bushiku, uyo uuli nokwimininako Lesa nobulungami. Temulandu nibanga bakateka, imfumu ishiteka ishili palya, tacikwete icintu cimo icakucita neco. Tekuti bena batipe ico Lesa apala. Mulandu nshi? Lwena Lubuto lwa mweo. Cena Cebo cakwa Lesa. Lwena luli nokukula ukufika kukupwililika kwa luko. Oh, ifishibilo fyakwa Lesa wa mweo mu nkambi! Ico cili, camoneke kwati ni ulya Israele uwacitile icalubana kulya. Lelo bafililwe ukumona cilya i Cilibwe icauminwe, nacilya Icikonsolwelo icapangilwe pali Israele. Kabili kwali ukubilikisha kwa Mfumu mu nkambi. Lesa

ali pamo nabena. Mulandu nshi? Aleundapa abalwele, nokucita ifisungusho fikalamba, kabili nefishibilo ne fipsha mano, kabili ne Ntumba ya Mulilo yakobeme pali bena. Mose alekonka i Ntumba ya Mulilo. Abana bakwa Israele balekonka Mose. Kabili bali pabulendo bwakuya ku calo cabulayo, kabili takwali nangu cimo icali nokubalesha. Amen.

162 Oh, bushe tekuti cibe icaanguka ukubwekeshiwapo ileelo, nga cakutila Lesa kuti abula umuntu umo mukuboko Kwakwe, mukutungulula Kwakwe? Ilya i Ntumba ya Mulilo icili iya mweo. Aba cimo cine mailo, ileelo, no muyayaya. I Cebo cicili no mweo.

163 Lesa, tutumineni Amose uyo uwingaba... uyo uwingeminako i Cine kabili uwalungama, ukubongolola ifi fintu.

164 Mwatila, “Bushe kuti ifwe... Musango nshi wafyakufumamo ifyo imwe muletonkanya enga kwata?”

165 Ukuba, kuti akwata ifyakufumamo, mpaka aita fyonse filya ifyo Lesa alashikila libela ukwita. Abo ebo ena engakwata. “Bonse abo Taata Ampela bali nokwisa.” Ee.

166 Mikaya ali kucinso cakwa Ahabu, na Ahabu amupatile. Ibumba lyonse ilya bakapyunga lyalelwisha ena. Kabili bena bonse basubilwe, pamo, lelo ukusubwa kwabo takwaendele pamo ne Cebo. Ndesubila, limbi, Amose aumine pali cilya icintu cimo cine.

167 Lintu bashimapepo baendele ukufuma pa musebo, batile, “Nomba, loleleniko pakashita akanono! Apo—apo...? Nangisheni ifipepala fyenu. Lisukuulu nshi mwafumineko? Citoto nshi mwafuminemo? Bushe imwe muli...? Ninani uwapanga imwe ukuba shimapepo?”

Atile, “Lesa ewampangile umo.”

“Lisukuulu nshi wafumako?”

168 “Yehovah Lesa. Ninkwata EFYA SOSA SHIKULU.” Bushe bali nokumfwa kuli ena? Icine cine iyo. Tabalefwaya ukumfwa kuli ulya umuntu. Icine cine iyo. Tabalefwaya... .

169 Kabili, cibe, bena abantu limbi batile, “Ine nalisubwa. Ukuba, Ndi waku chalichi icikalamba icaba Fariseo pano. Lolesha ifyo Lesa atupala. Twalibika ifipailo fya golide mukati. Twalibika amatempele. Twalicya ifi fintu fyonse. Kabili, oh, ubupe bwesu ubwa bu minshoni bukalamapoko ukucila yonse ama chalichi yashala ukuya monse mu Yudea. Ukuba, tulacita ifi fintu fyonse *pano*. Abantu besu nibakapela ba cekumi abakalamba, nafyonse ifi.” Lelo cibe Mikaya nangu... .

170 Amose aiminine palya nokutila, “Lesa untu mulanda ukutila mulamubombela ali nokonaula imwe.” Kabili cena cacicitike muli iyo nshila.

<sup>171</sup> Nomba, Nshilesusha ubutantiko bwabu minshoni. Nshilesusha ama chalichi yakalamba. Lelo, ubwafya bwaico buli, abantu babika amenso yabo pali ico, kabili pali... ukufuma pa Cebo. Kabili, mukulekelesha, citungulula imwe ukumifumya pali cilya ukumitwala pali cilya icintu, kabili mwasanga mwebene ukufumako. Bweleni nombaline pa Cebo. Tamufwile ukufumako kuli Cena. Oh, ifyo tulekabila ukulila, ukufuma mu matololo ileelo. Icine cine ca cine nomba. Icine cine.

<sup>172</sup> Imilandu imbi, abantu balakalulushanya. Bafwaya ukukalulushanya. Ico ecintu cakubalilapo icakwata...Ico ecalufishe isenge lya muntunse, cali lintu Satana atampile ubutantiko bwakukalulushanya ukulwisha i Cebo ukuba ifyo. Kabili cena cumfwika ica mano nganshi.

<sup>173</sup> Natubulefye Satana, pafyo ena limbi alandile kuli Efa, lintu Lesa abaleseshe mu Cebo Cakwe.

<sup>174</sup> Ico e cintu cimofye ico Lesa apele abantu Bakwe uku bacingilila ukufuma ku mulwani, cali Cebo. Tatala atupela ifya kusuminamo. Tatala atupela icintu nangu cimo lelo kano i Cebo Cakwe. Epela. Kabili Lesa alasangwa konse konse, uubapo lyonse, uushicinja. Ena tekuti acinje. Ubutantiko bwakwe ubwakubalilapo bwaba ubwapwililika. Tafwile acinja bwena.

<sup>175</sup> Ubusalo bwakwe ubwakubalilapo, lintu umuntu abembwike nokwabuka ulya umushilwa uukalamba pakati kakwe na Lesa, ukwabula uukuishila umwine inshila yakubwela, Lesa, uwaisulamo uluse no mutende, apokelele icakupyanishapo. Ni Lesa fye ulya uwaisulamo uluse ulwingi nokusenamina ewingacita icintu icaba ifyo. Apokelele icakupyanishapo, neco icakupyanishapo cali mulopa. Ico ecifulo ico umuntu engeshilamo mwisenge pamo na Lesa nakabili, cili pesamba lya mulopa uwasumine. Kabili tacaba pa nshita iili yonse iyo umuntu engakwatilamo isenge kuli Lesa, kupitilafye mu mulopa. Kabili cacine, apo aba mwisenge pamo na Lesa.

<sup>176</sup> Nomba, Efa afumishepo ubucingo. Efa atampile ukukalulushanya. Satana alandile icintu icaba ngefyo atile, "Nomba, iwe uli...Iwe tawishibe. Tawakwatapo na masambililo cibe. Ine nine kafundisha mukalamba uwapa seminale pano." Uwakwe eka. "Kabili, Ndekweba, ifwe twalisambilila ifintu fimo ukufuma kulya. Twasambilila ukutila Lesa aliba umusuma nganshi! Twalisambilila mu seminale yesu ukutila Lesa musuma nganshi! Talekabila iwe ukucita fyonse ifyo Alembele kulya. Taleenekela ico."

"Ee, lelo," atile, "Shikulu Lesa atile."

<sup>177</sup> Nomba, nga apangile kashimikila umusuma, nga cakutila aikele pali Cilya. Uyo wine emulandu ali uwasekwa ukuba umo ubushiku bumo ileelo. Mwamona? Ukumusunga ukufuma kuli ico. Cinshi ico Amose engalanda palwa ico? Ndesubila kuti

naumfwa ena pali ba mineti basano, nokwambula imbila yakwe. Kuti naibika bwino pali tepu, nokuleka isonde lyonse ukumfwa yena. Uh-huh. Nomba kuti Naikala tondolo palwa ico, ukufuma nomba ukuya kuntanshi. Moneni. Ee, mukwai, ena kuti asusha ico.

178 Kabili moneni ico alandile. Nomba, Satana atile. . . Nomba, tali nokucita ico pamo na Efa, namwishiba. . .

179 Tali nokucita ico pamo na Adamu, lelo acitile pamo na Efa. Eico atile kuli Efa, nomba, “Nomba nawishiba *ici*.” Atile, “Namwishiba, icine cine Lesa musuma nganshi ukucena iwe. Lesa. . . Iwe icine cine tauli nokufwa. Iwe nawishiba Ena ni Lesa umusuma.”

180 Ifwe tulomfwa ifingi palwa ico ileelo. Ena ni Lesa umusuma. Lelo, mucifulo cakuba umusuma, Afwile aba uwalungama, pamo. Ico ecimulenga Ena ukuba umusuma. Ena taba nobwiminishi bwanaka. Ena ni Lesa.

181 Kabili nomba, “Lesa musuma nganshi ukucita ico kuli iwe.” Kabili atampile, atile, “Mulandu nshi, iwe uli nokuba uwa mano. Uli nokukwata amasambililo. Uli nokuba uwacenjela kabili uwa mano. Iwe uli—iwe uli nokwishiba ifintu ifyo tawaishiba nomba.” Mwamona?

182 Ena ali nokwishibafye icintu cimo, ico cali Cebo. Tatufwile twakwata bachelor of Art, na Ph.D., na LL.D., kabili nefintu fyonse ifi fimbi. Kwishibafye i Cebo cakwa Lesa. E mwana uwayangusha, uyo uwingabelenga, uwingeshiba ico, uwingeshiba.

183 Lelo, umulandu, kabili cinshi ico bakwete? Cinshi ico bakwete? Kulya kwine baakanikenemo. Kabili Satana aishibe ukutila acimfishe umutundu wa muntu palya pene. Kabili palya epo acimfishe bena ukutula palya.

184 Uyo wine emulandu Amose aishile. Pantu, ukwishibikwa namatontonkanyo yaishibikwa, kabili ifisuma, kateeka umukalamba nangu imfumu, kabili aletele ukutunguluka. Abantu kuti bashitisha imyeo yabo pa mpoto yacilemba, kwati nga Esau. Nshileesha ukucena, lelo Ndeesha ukupanga icine.

185 Imwe Mwebamaisosele mwashitise ububeli bwenu tapapitile inshita. Ico nacilungama. Kabili Nshili Uwacetekela ukulola ku bantu. Ndi mwina Kristu. Lelo, munyina, wecansoni we! Kabili abulile mashini ya bucenjeshi pakusala ico umusango uwaba ngefyo. Lelo ico eco America alefwaya. Balipokelela ico. Ena lyonse amipela ico mulefwaya.

186 Lesa, mpeleni i Cebo Cenu. Ico eco Ndefwaya. “Lekeni mfise i Cebo Cenu mu mutima wandi, Shikulu, ukutila Nshibembukile Imwe.”

187 Oh, bambi balakalulushanya. Lelo, mwamona, Amose tali nokukalulushanya, pantu ena ali ni kasesema. I Cebo caishile kuli ena. Iyo.

188 Pamo pene nge Cebo ileelo, mufwile mwacipilibula Cena, lekeni Mupashi wa Mushilo apilibule Cena ukupitila mukushininkisha Cena mu mweo obe.

189 Ico ecalandilwe, cinshi, namwishiba, Yeremiya atile kuli—kuli kasesema Hananiah. Atile, “Lintu ulya kasesema alandile, kabili neco alandile calangishiwa, nomba bakasesema baishibe ukutula ali uwalungika.”

190 Nga cakutula Amose ali pano, uletontonkanya cinshi ico engacita? Ena kuti—ena kuti aikala pamo ne Cebo. Ico eco engacita. Nawishiba cinshi? Ena kuti atweba ukutula ifwe twalifundwa ukufuma pa mufula uwa Cebo cakubalilapo icakwa Lesa. Ena kuti atweba ukutula tuli ukutali ukufuma pa Chalichi icakubalilapo ica Pentecosti. Ifyo eflyo engatweba ifwe ba Pentecosti. Kuti atila, “Nomba, bakwete mupepi nemyaka amakumi yasano ukuibika mwebene beka mukubomba, kabili tamulati mufike palya cibe.” Oh, cinshi ico engalanda ku bantu aba mufilonganino? Ukuba, oh, nga cakutula kuti apela ico, nga cakutula teti onaule ama chalichi, pamibele yabo iyabipa, pakupokelela ifisumino, ukuyampanya ku chalichi mucifulo cakufyalwa muli cena!

191 Ukuba, nga cakutula wafyalwa muli cena, munyina, nkashi, imicitile yobe kuti yaba iyapusanako. Iwe—iwe kuti waikala ne Cebo. Nga cakutula Mupashi wa Mushilo ali muli iwe, Wena ulyafye pa Cebo. Yesu atile, “Umuntu tekala no mweo ku mukate weka, lelo ukupitila mu Cebo conse,” telubali lwa Cebo, “lelo mu Cebo conse ico icifuma mukanwa kakwa Lesa.”

192 Ena, ukuba kasesema, kuti amona ici cintu muli ifwe. Ica . . . Amose ali ni kasesema.

193 Nomba Nalaisalila, muli mineti imo, lelo Ndefwaya ukupanga ifi ifyakulanda fikate nga cakutula kuti Nacita. Nalalanda ico, kabili Mupashi wa Mushilo afwile ukupanga ico ukwikata. Ndefwaya ukumipusha icintu cimo.

194 Nga cakutula Amose aishile pano munshita ino iya bushiku nokwiminina pali ici icintamba, nga cakutula aendele ukuya mu misebo iya Phoenix, kuti amona muli ifwe ileelo, mumilandu ya calo, mu chalichi cesu ica mwi sonde, kuti amona cilya icintu cimo cine amwene mu Samaliya: ukuipelesha mukupwililika munshila iyabipa, ukufuma ku Cebo cakwa Lesa. Kuti amona ibumba ilya bukapepa nganshi. Bena bali cila umo pali bena, abena Israele. Lelo ena kuti amona i—imibele iyabipa, iyabipisha. Ena kuti amona—ena kuti amona ubwikashi ubwa mibele yaonaika pakati ka bantu. Kuti amona imibele yaonaika pakati ka fyalo. Kuti amona imibele yaonaika pakufuma ku Cebo. Ena kuti amona ubucende mu chalichi. Nshilepilibula . . .

Ee, fyonse fibili; kumubili, kabili kuti amona ubucende bwa kumupashi. Ifyo bali nokulasenda ifisumino fya bantu pano, nge fisumino fya muntu, nokufipokelela mucifulo ca Cebo, ico kucita ubucende bwa kumupashi ukulola kuli Lesa. Ukusokolola 17 ilanda ifyo, ukutila bena, uyu cilende, acitile ulubembu, pamulandu, “Nefyamuselu fyakwe apangile pe sonde ukunwa kulukombo lwakwe ulwa bukali.” Ee. Tulemona conse pamo cili nokuba icapusanako. Kuti amona cena, ukubola kwamicitile.

<sup>195</sup> Amose tatalile apela imilandu ubuteko, nangula. Kutikeni. Amose tatalile apela umulandu ubuteko, mu Malembo yakwe yonse. Lelo apele imilandu abantu pakusala ubuteko bwaba ifyo. Oh, Ine kuti . . .

<sup>196</sup> Bushe namunaka? [Ulukuta lwatila, “Iyo.”—Kale.] Ukuba, ikatililenifye pakashita akanono. Mwamona?

<sup>197</sup> Tamufwile mwapela imilandu ubuteko bwenu. Ubuteko teti bukule ing’anda pa cilibwe ilyo abantu basala pamucanga. Abantu balefwaya ico.

<sup>198</sup> Kabili inshita ishingi Ndalanda ifintu ku cintamba, ilyo Ninjishiba aba bwananyina bandi nabekala mulya, bakapyunga, abantu abasuma. Ndelanda kuli bena, ukubatwala mulusoso. Kabili mulimo wandi, ukwishiba ifi fintu, ukweba aba bwananyina bandi. Kabili Nanda kuli bena. Batila, “Munyina Branham, natwishiba naulungika, lelo ichalichi candi cena kuti cafuma.” Mwamona? Mwamona? Cena ni cilya mufwaya. [Pali tepu tapali amashiwi—Kale.] Mwamona? Tekuti imwe mucite. Cena bantu.

<sup>199</sup> Nomba, nga cakutila kuti mwatontonkanya ukutila Ine kuti natampa ubukule pano pa musebo nokushitisha, ba namayo ileelo, balya abakale, abashitali, insapato shantambo? Shena limbi shalikwatamo impaapa ishingi mulishena ukucila—ukucila ituka lyonse ilyaisula lyakwata ileelo, peyala umo. Lelo nga cakutila Nashitishe shena pamakobili amakumi yasano pali peyala umo, kuti Nabulisha icakulya ukufika kumfwa. Mulandu nshi? Imwe tamulefwaya shena.

<sup>200</sup> Nga cakutila Nashitishe yalya ayakale, amashiketi yakwa Mayo Hubbard ku banakashi ileelo, muletonkanya kuti bashita yena? Icine cine iyo. Bena balefwaya icintu cimo ico bengaipongolwelamo abene beka, ico icimoneka kwati ninkanda yakuli soseji. Bena—bena bafwaya fye ukufwala utwaikata nganshi. Ukuya baleenda mu misebo, mumibele ine nangu isano iyapusana, ukuisunka ukwingila mukati, ukuisunka ukufuma, kabili nokubwelela kunuma pa nsapato shaima, ne mitwe yabo naifuma. Efyo caba, Nshilepilibula ico ukuseksha. Cino te cifulo cakusekeshamo. Lelo ico e cine. Nshakwata amasambililo ayasuma. Iyo enshilafye Ningapangilamo ishiwi lyandi, mwishibe, namwishiba ico Ndelandapo. Mwamona? Nomba, cena e cine. Bena teti bashite shilya indeleshi.

201 Ubushiku bumbi pa cintamba, Mwenye umunono umwanakashi aishile palya. Nalefwaya ukuposhanya nankwe mukuboko kwakwe ukunono. Palya pa chalichi cakwa Munyina Groomer, nangu konse uko cali. Akwete indeleshi iyo afwele kwati intu yafwele ba mayo. Natontonkenye, “Ukuba, pala umutima obe, namayo.” Kabili Shikulu aundepe ena palya pene, ilyo talaisa nakuli ine. Ena . . . Mwamona? Natontonkenye, “Ine—Ine—Ine fye cawama ukwikala tondolo.” Mwamona? “Nokulolelafye mpaka icakucitika caisa, pa nshita imo.” Mwamona? Kabili cali palya.

202 Ukuba, teti ushitishe shilya indeleshi. Iwe limbi kuti washitisha kuli Mwenye, kabili tekubengi pali bena. Bena babafye abailekelesha pamo nga bambi. Mwalikwata ubutantiko bwapa fitunshi tunshi ubwingi. Kabili nabana benu balafuma, kabili nafimo ifya nomba, ababuuta, bakafundisha bamu masukuulu balesamo, kabili na fyonse ifi ifyabulamo amano fimbi. Iwe kuti cakuwamina, nga wali kwishilya kulya nge Ng’ombe iilume Iikele nashena ifyo shali, panshita intali iyapitapo.

203 Mu Africa, ilyo twakwete umutundu wa bantu bafita mulya, cinshi ico bacita? Baya mulya, bena baminshoni, nokubelenga, ukulemba, nefipendo fya nsamushi. Lintu ena . . . Mulandu nshi, bena, balishiba ifingi ukucilapo palwa mibele iisuma, mu mitundu yabo, ukucila pafyo imwe mwingaba, ubwina Kristu ifyo bwingaleti kuli bena. Ico nacilungama. Nga cakutila umo pali balya abanakashi kulya, nga cakutila aba mu mutundu waci Zulu, nga cakutila alolela ukufika pa munshiku umo ukuti engopwa, kabili topilwe, umuntu tamubulile ukuba umukashi wakwe, afwile afuma mulya. Ena tali nakabili umuntu wamu mutundu ulya. Iyo, mukwai. Kabili lintu aupwa, balemupima ukumona bunacisungu bwakwe. Kabili nga asangwa uwa mulandu, afwile alanda umwaume uyo uwacita ico, kabili bonse babili kwipaiwa, capamo.

204 Kuti kwaba ukwipaiwa ukwingi pano nga cakutila twakwete icabikwa. Bushe tamuletontonkanya? ukutila Ico cintu calungama. Teti bakwate nabakushika abengi ukushika abaume na banakashi. Icine cine. “Lelo imwe mwalifwa, nangu cibe ifyo, kabili tamwaishiba ico.” Eico ubo ebwafya ubwa ico. Mwamona? Lelo nomba, fingi nganshi, ico nacilungama.

205 Nomba cinshi ico muli nokucita? Bena kubasenda ukutwala kulya nokubafunda mwi sukuulu. Nomba imwe kuti mwabasanga pa musebo. Balikwata imembu shabo isha mitundu, isho bakwete; kabili baisa ingila, basenda imembu sha bantu babuuta; kabili nomba bena baba imiku ikumi ukucilapo ukuba abana bakumbo ukucila pafyo bali mukubalilapo. Icintu fye cimo ico balekabila ni Kristu ukwikala palya apo bali. Nacilungama.

206 Iyo e nshila yaba pamo naba Mwenye besu abena America. Ku muntu onse Ndetila munjeleleko, muli ici icalo, icaba Mwenye. Icine cine balakwata imicitile yabipa ukufuma muli ico! Ine nshili. . . Nshilifye umuntu umo, lelo Ndi kulubali lwabo. Ee, mukwai. Nga cakutila Shikulu anjita ukufuma mu milimo iya kubomba ngefi, ilyo i Mbila yandi yapwa, Anenga ukwikala inshita iitali, Ndi nokuya kuli ba Mwenye. Ee, mukwai. Ee, mukwai. Owe!

207 Tulemona ico Amose ali nokucita lintu aitile. Imibombele yesu yonse kuti yaba iyasekwa. Icine cine iyo. . .

208 Ubuteko tekuti bukule (icakulanda candi cali) pa libwe, ukutila icalo cisala umucanga.

209 Imwe kuti mwakula shani ichalichi cenu pa Cilibwe? Kuti kashimikila aiminina shani pa cintamba nokushimikila pa Cilibwe, nokukula cena pafyakubalilapo pafya Mbila nsuma ya mwisuslo, lintu ibumba lyakwe, bamo abantu bakwe kunse kulya, kuti lyamukana? Nomba, Ndepela imilandu kashimikila pakukana kwata ukushipa, kabili u Mupashi wakwa Lesa, pakwisalafye iciibi, nokutila, “Buleni umuntu umo umbi uwingeminina pali ifi fintu kabili teine.” Ine—Ine nalitemwa kashimikila uwingacita ico.

210 Lelo kalanda kuli lulya ulukuta lintu umuntu uwasubwa uwakwa Lesa aasha ukubaletela i Cebo, kabili bakana ukwendela pamo na Cena. Ico nacilungama. Ali nokukwata shani ichalichi umo ifyabupe fyonse pabula fili nokubomba muli cena, nefyaba ngefyo, kabili nomba, bena na cilya, ne chalichi balekana nangufye—nangufye ukwikala abawama kabili abamibele iisuma, tekuti basambilile ABC iya Mbila nsuma? Nomba batila, “Nga cakutila Nakwete kashimikila umusuma!” Mulandu nshi, wena mulandu obe. Ico nacilungama.

211 Cena cilubo ca calo cesu, abena America besu, ukutila twaisa pano nokukwata ubuntungwa bwa bukapepa. Ukufuma kuli cinshi? Kabili twabwelelamo, nokubika mucipao cesu filya ifintu ifiyo twaishile nafyo pano ukuba abantungwa kulifyena.

212 Ici icalo conse caba kwati ni Israele. Bena, abena Israele, baishile mu Palestine, bafumishe abaikalemo nokupoka icalo. Icakubalilapo, bakwete abasuma—abasuma, abaume pali bena. Bakwete Davidi, na Solomoni, na baume abakalamba. Mukulekelesha, panuma ya kashita akanono, batwalililepo ukusala, ukwingishamo, kabili ukusala ukuletamo, mpaka bakwete Ahabu mulya, uyo uwaupile umusenshi. Nomba, Ahabu ali umuntu umusuma nganshi. Ali. . . Oh, ena—ena alefwaya ukucita icalungama, lelo alefilwa ukucita icalungama, pamulandu wa ulya umwanakashi wakwe.

213 Nomba, Nshikwete nangu cimo ukulola kuli ulya umuntu untu Nacilalandapo pama mineti yanono ayapitapo. Ena limbi kuti aba umuntu umusuma. Lelo ni ilya imibombele yakwa



cilende kunuma yakwe, ulya uwakuipotolola umukoshi. Ico ecintu ico ali nokucita. Ukwisa ingila mukwangukafye ngefyo engacita, ngefyo, nokonaula icintu conse.

<sup>214</sup> Bushe mwalishiba ukutila tuli—tuli nomba. . . Inkongole sha calo cesu shikalamba nganshi, mpaka tulelipila ukupitila mumpiya isha kongolwa, ukufuma mumisonko iyo tuli nokukwata pekumi limo ne myaka ine ukufuma ileelo. Cinshi icili nokucitika ilyo iyi imibombele yaonaulwa?

<sup>215</sup> Castro, icine cine, Ine nshimufwaya. Ena ni communisti. Nacilungama. Ine nshimufwaya. Lelo acitile icintu icisuma lintu acinjishe ulupiya nokubwekeshamo golide, ashitile ama bondi nokutuma golide ukubwekeshamo.

<sup>216</sup> Tufwile twacita ico, nangu palipo icintu icaimikwa pa cinso cesu, ico icili, ukutila ichalichi ca Katolika calikwata icuma ce sonde. Calikwata ulupiya. Calikwata golide, iyakushita ama bondi yesu ukubwekeshamo nakabili. Ico nacilungama bwino bwino. Kabili muletontonkanya aba ababomba na whiskey, ababomba na fwaka, kabili abantu abakalamba aba mu calo bushe tekuti bashitise, ukutila kwiba ukulusa amakwebo yabo nokupanga impiya shabufi? Bena kuti babwekelamo nokubula ulupiya ukufuma ku chalichi ca Katolika, nomba ninshi cashitishiwa. Nacilungama. Bushe Baibele tayasobela ico, “Pa cuma ice sonde”? Nshili uwafikansa fya calo, nangu umuntu uwacenjela, lelo Ndetasha Shikulu Nali Mwishiba. Kabili ico nacilungama. Apo epo cili nokubika, palya pene. Mucimone cena. Imwe mumone kabili nokumona ico nga tacili icalungama. Fye. . . Ndesubila bonse kuti twaikala nokumona ico, kabili Nshiletontonkanya ukutila tuli nokwikala pa nshita iitali.

<sup>217</sup> Lelo muli nokucita shani ico? Muli nokukula shani ichalichi? Muli nokukula shani icalo? Tuli nokukula shani icalo pali ici nomba? Tuli nokucita cinshi palwa ico?

<sup>218</sup> Cawama Naisala akanwa, nokuya ku ncende kumo kumbi. Lelo, namwishiba, Ninanda ifingi mpaka imwe mwaishiba ifyo Ndelandapo. Mwamona? Namwishiba ico Ndepilibula.

<sup>219</sup> Lolesheni paco tulefwaya. Imwe, imwe mulemona ico tulefwaya? Ico eco mufwile mwakwata. Uko ekukabila kwenu.

<sup>220</sup> Lolesheni pa butantiko bwapa fitunshi tunshi fyesu ileelo, fyaba ifyakukana fumyamo ifintu. Caleba ukuba, icalubana ku bana besu, tatwalebasuminisha ukuya mu—mu musumba nokumona umwakumwena ifikope, i—ifikope ifilangwa. Lelo nomba ciwa apilibwile ico kabili—kabili nokupanga cena icitunshi tunshi, nokucibika mu ng’anda iili yonse.

<sup>221</sup> Ico kuti caba icalungama, icitunshi tunshi caliba icalungama, nga cakutila naukwata icintu icalungama pali cena. Icene cine, cena caliba.

222 Lelo cinshi ico imwe mucita? Cena ciya cileonaikilakofye cila nshita, ukubomfya ishina lyakwa Lesa, ukulapa, ukutipa, abanakashi ukwenda ubwamba, imicitile yabipa, ifyo filapela sumu ku mano ya bana, mpaka wakusha ibumba lya bafuma munshila, ico nacilungama, incita tubi. Ico icine cine e cine. Imwe limbi kuti mwalolesha pali ico.

223 Icalo cesu conse cilepililukila kwibumba lya kucita ifibi. Umulumendo uuli onse nefyalebela nafikobama ukufuma pa ntungu shakwe, nomutwe naupunamina kunuma, kabili nomushishi wakwe uleselela mu mukoshi wakwe kwati kubeya ukwa mishishi yalebela ukwa kwa Misisi Kennedy, kabili ukuya monse ngefyo, nge ncita fibi, kabili ukuita abena America? Imwe mwalipona ukufuma ku kusenamina. Lapileni nokubwelela kuli Lesa, nga teifyo muli nokonaulwa. Uyo wine emulandu, ifwe— ifwe tulefwaya ukubula umuntu umo muno uyo uwingaleka ifwe ukucita icili conse ico tulefwaya. Ico nacilungama.

224 Iyo enshila cibelemo nama chalichi. Balefwaya ukusala muli kakumba, te kakumba uyo uwingeminina palya nokuma Imbila nsuma kuli bena. Lelo bafwaya umuntu umo uyo uwingaleka bena bayolola palwabo mucakufwala cakusambilamo, nokuteya bunko mwisamba lya ng'anda, nokwikala mu musango onse balefwailamo, ukukwata ubutantiko bwapa fitunshi tunshi ubushafumishiwamo ifikope fyabipa pamo na pafilimba, ifyabula ukulondoloka kabili ifyabipa, ukuyampanya ku chalichi pamo ne sonde capamo.

225 Emulandu wine Amose kuti abilikisha ukulola kuli ifyo fintu. Muletonkanya abantu kuti bamupokelela ilyo bena balesala cilya icintu ukuciletamo?

226 Nga cakutula kakumba ashimikila ukucila pali ba mineti amakumi yabili, ibumba lyaba cetekelwa kumwita nokumweba ukutula, “Lolesha pano, kakumba. Ifwe—ifwe tatwakuleta pano ukucita icintu cimo icaba ngefi. Twakwata ubutantiko bwa mamineti amakumi yabili. Lintu yena yapwa, lekeni ena aleya.”

227 Ico alekabila ukucita kupanta lilya ibumba lya bacetekelwa ukulifumisha pa mwinshi, nokubula Baibele nokushimikila ubushiku bonse, nga fintu Paulo acitile, nokumona ukubuka kwabafwa. Bwino bwino. Nga bamutamfisha ukumufumya mu cikulwa; mu lusoso lwa musebo mulifye bwino. “Lesa kuti aeba aya amabwe . . .”

228 Icitunshi tunshi, nefikope fyabipa ifishafumishiwamo ifibi, ifyalamba, ifyakowela, kabili nokupanga icakumwenako. Lolesheni pa bana abanono besu ileelo. Lolesheni pa bakashana besu. Moneni abantu abanono abalefuma ku sukuulu, tabacilile na pamyaka mutanda iya kufyalwa, bali na ciine lubali, ciine konse konse, balepepa imishanga. Cinshi cibebele ifyo? Nyina wabo kuntanishi yabo limbi alacita ico. Nga cakutula bakana ukucita ico, ninshi baice bamo abo baleumfwana pamo.

Mumone abo abana benu abaice bangala nabo. Nacilungama. Pano bumbi . . .

229 Inshita yapitapo, umukashi naishiba ico, twaikele pe tebulo. Kabili Yosefe wandi umunono alandile ishiwi ilyo ilingalenga cakolwa kenda wapa menshi ukumfwa insoni palwakwe. Napilibwike natile. Natile, “Cinshi ico?” Kabili nyina alefwaya ukupona umutombo. Ulya umwaice munono amoneke uwakaele.

230 Atile, “Mulandu nshi, taata?” Kabili nefilamba ifikalamba mu menso yakwe.

231 Natile, “Taufwile ukulanda icintu icaba ngefyo.” Taishibe ico cena calepilibula. Twaishile sanga ukuti, abaice pa sukuulu balebomfya lilya ishiwi ilyatapa. Natile, “We mutemwikwa, ifyo fyakwa ciwa.”

232 Mwamona, mwaumfwa, abana benu abaice. Cena cilifye pa ncende, munyina, mpaka cena cilifye nimbwa ukulya imbwa ibiye, kwati kuba pamo ukwa lubembu. Oh, owe! Ubutantiko bwapa fitunshi tunshi, bakatemwa balubembu, abatemwa ukwangala! Oh, owe!

233 “Ama mineti amakumi yabili yakalamba. Mfwile namona ubulangisho ubwa munshita yabushiku sana.” Mwamona? “Ukwangufyanya nokufuma pano. Mfwile naya nokucita ico.” Mwamona? Bena nabacita bukapepa bwabo. Baciynamo mulya, kabili ico cili icalinga.

234 Lelo, Ndemyeba, umwaume umutuntulu nangu umwanakashi uwafyalwa ku Mupashi wakwa Lesa afwile aikala ora ukukonkapo na ora, ukulanwa mu Cebo cakwa Lesa. Teico ceka, lelo lintu cena cauma palya, cilekata nokucinja umweo. Ameni. Ee.

235 Cena kukabila kwa bantu besu. Ukupangwa kwesu konse kwalyonaulwa kabili kuntu kwabola. Ifyo efyakufwaya fya bantu.

236 Mwabula umuntu umusuma, tutile, kwati ngo muntu umusuma, mwamubika ena mulupwa ulo ulwaba libumba lyabatemwa ukwangala, bali nokutungulula ulya umuntu mubwikashi bwambwa; nangu, umwanakashi umusuma, nangu umo, ukubabika mulupwa ulwa sakana. Mulandu nshi, ulupwa lonse lufwile lwacimba kuli Lesa. Mulimo wesu ukupepa, mpaka abana besu bapusuka, ukubika ing’anda yesu mu mutande. Ee.

237 Tuli icintu cimo kwati ico Israeli acitile, ico icapangile ukumfwana pamo na balwani babo. Mukubalilapo, bafumine ku Cebo ilyo tabalacita ico. Kabili ico cilelangishafye apatali apo abena America bafika ukufuma ku Cebo.

238 Namwishiba, imwe—imwe mufwile ukukana icine ilyo tamulacetekela icabufi. Ico nacilungama. Ico cili bwino bwino. Efa mukubalilapo akene i Cebo cakwa Lesa ilyo talabula ubufi bwakwa Satana. Bena bafumineko ku Cebo, cimo cine na

nomba, ukuleka Rome ukusenda intanshi ukwabula ukulishapo impolopolo. Tabaihiba i Cebo cakwa Lesa palwa ifi fintu. Ubo ebwaba ubwafya bwaico.

<sup>239</sup> Tulefwaya ukwima ukwakwa kasesema wa cine, ukutubwessha ku Cebo. Ico nacilungama. Balitulaya cimo. Balitulaya ico. Ee, icine cine. Malaki 4 yatila ali nokucita. “Kabili ali nokubwekeshapo i Cicetekelo ca bantu ukucibwessha kuli ba taata bapa pentecosti nakabili.”

<sup>240</sup> Amose alishibe ukutila bakatemwa ababula bulesa abena Israele ubushiku bumo bali nokonaula ena. Nomba lekeni nande ici nomucinshi. Eficita uwacetekela ileelo naishiba ukutila isonde, aba abena America abashatemwa bulesa, bali nokonaula ena. Ukutemwa kwenu ukwa fikansa fya calo! Nalalekafye ico cikate pakashita akanono. Ico cili nokonaula icalo. Kabili nokutemwa kwenu ukwe sonde, ico icishendela pamo ne Cebo kabili nokweshwa ukucita ico icalungama, cili nokonaula ichalichi. Ico bwino bwino nacilungama. Ndesubila ico namucumfwa. Ichalichi cashile Ena, cashile i Cebo Cakwe ica Mweo. Isonde lyonse lyaipunwine pali cena, nge cakuipununako. Balacita icintu cimo cine ileelo. Ee. Nga cakutila Amose ali pano, kuti abilikisha ukulola ku mibombele yonse.

<sup>241</sup> Nomba, mukwisalila, Ndefwaya ukulanda ici, mu versi 8. Kutikisheni. Atile, “Lintu inkalamo yabuluma, ninani uushingatina lintu inkalamo yabuluma?”

<sup>242</sup> Kabili Nalilunga inkalamo. Inkalamo ni mfumu iya finama. Mu Africa Nalikalamo mulya muli filya ifiswebebe, munshita ya bushiku, pesamba lyatufyani tulya utunono, nangu fyena fyali fikalambatila.

<sup>243</sup> Inkalamo kuti yatolokela ukulungama kuntanshi iya mfuti iilelila. Taitina palwa ico, lelo teti iye mupepi nomunga. Mwalyumfwa umulumbe. Lelo, ico ca cine, inkalamo teti iye mupepi nomunga. Balakula utuyanda twamyunga ngefyo, kabili inkalamo tekuti itoloke cilya. Nga teifyo, kuti yaingila, muli cena.

<sup>244</sup> Billy na Ine. Ndeibukisha twalele palya ubushiku bumo, nokumfwa akanwa kakwe akakalamba kalebuluma palya ukushinguluka, *apataliko* ukufuma pa mutwe wandi, mwamona, lelo ena—ena tapaleme mupepi. Icisansa cakwe icikalamba icakale, icaba kwati *ngefi*, caleenda ukushinguluka pa mushili.

<sup>245</sup> Kabili kuti mwaumfwa ifili fyonse ukufuma kufimbwi, ifimbwi ifiseka, ifimbwi ifilila, kabili—kabili fyena—fyena filabilikisha. Kabili—kabili kuti mwaumfwa bakolwe abakalamba, bakolwe, kabili—kabili nedyaluluba, kabili ne nsoku nafyena ifikalamba filelila na “whee.” Kutu mwafyufwa pali ba mailoshi apatali. kabili filebosa na bamukunkunya bonse abamusango onse balepanga icongo cabo. Lelo lekenifye inkalamo ibulume apataliko, nangu nibamukunkunya balaleka

uku kunkuluka. Balakutika. Mulandu nshi? Yena ni mfumu yabo. Balakutika kuli yena.

<sup>246</sup> Baibele itila, “Lintu Lesa... Lintu inkalamo yabuluma, ninani uushingatina? Kabili lintu Lesa alanda, kuti twakana shani ukusesema?” Kuti twafumako shani kuli cena? Lintu Lesa alanda, kasesema alabilikisha i Cebo icalandwa. Kabili nga cakutila Cena Cebo cakwa Lesa... .

<sup>247</sup> Kabili inkalamo ilyo yabuluma; bamukunkunya, ifintu fyonse, filaba tondolo, pantu filaba nomwensho. Iyabo—iyabo—iyabo imfumu ile—ilelanda. Fyena filakwata—filakwata amano ayakalamba, filashipa, kabili filapela umucinshi uukalamba, ukucindika imfumu yabo lintu yalanda.

<sup>248</sup> Eico, Lesa alanda ukupitila mu Cebo Cakwe, kabili nokuleka icibumbwa ca bubumbo Bwakwe ukusakamana. Ena alelanda mu nshiku ishakulekelesha. Ena alepela i Cebo Cakwe. Nokuleka icibumbwa ica mu Bufumu Bwakwe ukumfwa kuco Alelanda. Ukuleka. Ukuibebeta. Ena alebuluma, alebuluma ukupitila mu Cebo Cakwe icashininkishiwa. Aleilenga Umwine palwakwe ukwishibikwa. Lintu Abuluma mu nshiku shakulekelesha, lekeni tukutike, nokwishiba ukutila kuli icintu cimo icilepakanya ukucitika, ukwishiba ukutila Lesa tatala ukucita cilya ukwabula mukubalilapo Abuluma ukufumya. Lintu Abuluma ukufumya, nomba icintu cimo cikonka kulya ukubuluma, ee, pantu Aleisa nomba.

<sup>249</sup> Atile, “Bushe i—i... Bushe inkalamo ilabuluma nomba apabula umulandu? Bushe umwana wa nkalamo alalila, ukufuma mu lucengo, ilyo talaikata nangu cimo?” Mwamona?

<sup>250</sup> Lesa alikwata umulandu wakubuluma, Alishiba ukutila ubupingushi buli mupepi. Kabili, i Cebo Cakwe, i Cebo Cakwe ni kasesema. Aba. “*Ubu* ebusesemo bwakwa Yesu Kristu.” Bwena busokololo, Lesa Umwine palwakwe ukuisokolola kuli Ifwe ukupitila mu Cebo Cakwe icalembwa. Kabili Ena e Cebo. Kabili, nomba, *ici* e Cebo Cakwe. Takuli nangu cimo icingalundwako kuli Cena nangu ukufumishiwa kuli Cena, lelo Cena cifwile ukwikalwa kabili ukolololwa munshilafye Cena caba. Ifwe tatufwile ukufumyako, icili conse kuli Cena nangu ukulundako icili conse kuli Cena. Lesa aba ni Lesa. Alebuluma.

<sup>251</sup> Atile, “Nga fintu cali munshiku cakwa Noah, eico efyo cikaba mukwisa kwa Mwana wa muntu. Balelya, balenwa, baleupa, baleipela mufyupo, imicitile iyabipa.”

<sup>252</sup> “Kabili nga fintu cali munshiku shakwa Loti,” Aishile Umwine eka mu mubili wa munofu, nokuilangisha Umwine palwakwe ukuba palya kuli Abrahamu. Atile, “Eico efyo cikaba mukwisa kwa Mwana wa muntu.” Muloleshe pali ifi ifintu. Ulubuuto lwamu cungulo bushiku lulebengeshima.

253 Oh, nga cakutila twakwete Amose mukubapo ileelo, lekeni abulume afume, ena kuti aonaula imibombele yesu yonse ne ntambi shesu, kabili i Cebo cakwa Lesa kuti caenda ica cimfya.

Natupepe.

254 Taata uwamu Myuulu, landeni nakabili. Bulumeni ukuleta, Shikulu, pamo na Mupashi wa Mushilo. Ena nikasesema uwa nshita. Ni Kasesema wa kasuba, ukwesha ukusanga inshila Yakwe mu mitima ya baume na banakashi, ukutila kuti Alanda i Cine. Ndi uwansansa apakalamba ukutila Alesanga bamo. Napepa, Taata uwamu Myuulu, ukutila Alasanga abengi pano mu nshita ino iya bushiku, ukutila kuti Ena abomfya umuntu umo uyo uuli uwaipekanya ukuba uwa mucinshi. Lintu baumfwa ukubuluma kwakwa Lesa uwa maka yonse kwafuma ukupitila mu Cebo Cakwe, ninshi ubupingushi buli mupepi.

255 Lintu inkalamo yabuluma, ena aleisa. Icibumbwa conse—conse nacishiba cawama ukufisama, pantu imfumu ileya ileenda ukuya kuntanshi.

256 Mwe Lesa, twakwatafye incende imo iyakucingililwamo, lintu i Mfumu ya shamfumu yabuluma, uyo e Mulopa wakwa Yesu Kristu. Natukwata incende yaku cingililwamo. Napepa, Taata mweba mu Myuulu, ukutila Imwe mwalalanda ku mitima muno nshita ya bushiku. Nokuleka bena ukwishiba ukutila baleikala mufinshingwa ifya Kwisa kwakwa Kristu, lintu ifyalo fileonaika, kabili ne fintu filelwalililapo, pafyo fyena fyaba. Kabili, cibe, kuluse Lwenu ulwanakilila . . .

257 Twalibembuka apakalamba nganshi, cilemoneka kwati Imwe mwalipilibula inuma Yenu ukuifumya kuli ifwe, nokuleka ifwe ukuya. Lelo, mucili, nga fintu Mwabwelele kulya ku Edeni, Mwapangile inshila iya kubutukilamo. Mwapangile inshila yakubutukilamo kuli Noah. Mwapangile imo kuli Mose, nakuli Daniele, kubana baba Hebere. Imwe, Mulatwalililapofye ukupanga inshila. Nabo abasanga Yena, benda mu Lubuuto ulwakwa Lesa nokukwata u Mweo. Abo abakana Yena, balasekwa nokuposwa.

258 Napepa, Taata uwamu Myuulu, tapali nokuba umo pali abo muno nshita ya bushiku, uyo uwaposwa. Lekeni mubusuma bomfwe ukubuluma kwakwa Lesa, Mupashi wa Mushilo ukulanda ukuya mu mitima yabo, nokutila, “Uyu Nine. Mwitina. Nine.” Pantu twaipusha ici mwi Shina ilyakwa Yesu. Ameni.

259 Nshaite abantu ukwisa ku cipailo pali ba mineti ikumi. Nincelwako panono. Lelo Nincetekela Billy alipela ifitupa fyakupepelwapo inshiku ishapitapo, nangu icintu cimo cimbi, Palya pali Munyina Groomer. Kabili Ndetontokanya ali uwakuyapela ubushiku bwafumineko. Nshabetilepo. Nshabetile. . . Ndesubila aliyapela nakabili munshita ya bushiku. Nshishibe nga cakutila alicita ico nangu iyo, lelo natwitepo fimo ifyo ifitupa. Bushe Munyina Groomer ali

pano? Groomer? Iyo, iyo. Groomer. Bushe ali pano? Nipesa apo twatampile? Tampileni pa nambala . . . Bushe tatwatampile pa nambala wanu, ukufuma palya?

<sup>260</sup> Ubushiku bwafumineko, tatwakwete ifitupa. Ifwe . . . Mupashi wa Mushilo ailefye ukupita mwi bumba no kwita abantu. Bushe mwalitemwa ico? [Ulukuta lwatila, “Ameni.”—Kale.] Naine nalitemwa, pamo. Kabili ukushimikila mumaka ngefi, ico kuti caba limbi Ine naba uwaibwelamo panono pali ico.

<sup>261</sup> Ine—Ine nimpela ifitupa fyakupepelapo, Ndi uwashingamwa ukupepelako uyu umuntu. Epelafye. Nga cakutila tatukwete ukulingulula ukuli konse, ico ninshi nacilungama. Lelo Ndi uwashingamwa ukupepelako umuntu. Umwana wandi alapela ifitupa fyakupepelwapo, Ine—Ine mfwile napepelako ulya muntu. Epelafye. Eico, Ine—Ine ndacumfwa muli iyo inshila. Ndi nokucita ico, Lesa ukungafwilisha. Ilyo Nshilafuma kuno mu calo, Ndi—Ndi nokucita ico.

<sup>262</sup> Nomba, tekuti tukokole. Natumone, twatampile ukufuma pali imo ukufika pa makumi yabili na yasano, Nincetekela efyo cali, muli bulya ubushiku. Ee, imo ukufika pa makumi yabili na yasano. Ine . . . Munyina Groomer, bushe uli pano? Munyina Groomer? Nshilelanda ilyo ishina bwino. Lelo Ndetontokanya ico nacilungama. Imo . . .

<sup>263</sup> Ukuba, tutampile pa ncende imo imbi munshita ino iya bushiku. Natutampile ukufuma pa makumi ciine lubali na yasano, nomba, ukufika ku mwanda umo. Nibani abakwete ifitupa fyamapepo ifya nambala amakumi ciine lubali na yasano, imyeniko ukuboko kwenu. Natumone nga cakutila . . . Ukuba, ico nacilungama. Ico cisuma. Cisuma, isa pano, namayo. Amakumi ciine na yasano, amakumi ciine lubali na yane, amakumi cine lubali- . . . amakumi ciine lubali na yasano fye. Nomba amakumi ciine lubali na mutanda, amakumi ciine lubali na ciine lubali, amakumi ciine lubali na ciine konse konse, amakumi ciine lubali na pabula, amakumi ciine konse konse, amakumi ciine konse konse na cimo, amakumi ciine konse konse na fibili, amakumi ciine konse konse na fitatu, amakumi ciine konse konse na fine, amakumi ciine konse konse na yasano, amakumi ciine konse konse na mutanda, amakumi ciine konse konse na ciine lubali, ukufika ku mwanda umo. Lekeneni bese pano. Nikwisa ukuli Billy Paul? Njeleleniko. Nacilungama. Bula, kabiye palya. Lekeneni abakuteka abantu bamwafwilishe mpaka babe mu mulongo wa mapepo.

<sup>264</sup> Nomba, mwebashala, lolesheni kuli ine pakashitafye akanono. Ee. Bushe mwali Mutemwa? Lekeneni mukutepeleshafye, mukwimba ukusuma, pakashita akanonofye, ilyo imwe bamo ba munyina mwebaletekaa abantu muye kulya. Oh, natotela. Nababakwata, kulya, eico bena . . . Eico imilongo tayabe

iyasakana. Ndefwaya ukupepelako aba abantu. Nomba, mailo, limbi tukalapepelako abalwele munshilafye imoine, kabili ukutwalililapo no kutwalililapo, mpaka umusonkano ukatampe. Kabili Ine . . .

<sup>265</sup> Limbi Munyina Roberts kuti akwata umulongo waba kupepela ukufika palya, pamo, ukufika—ukufika pa ncende. Nacilatontokanya limbi ifwe bonse babili tukwate umo capamo, umo kuli ulu ulubali lumo, naumbi kulubali lumbi. Lelo Ine—Ine nshishibe nga cakutula kuti atemwa ico nangu iyo. Nshilandile kuli ena, cawama Nalanda kuli ena mukubalilapo, mwamona. Munyina Oral ni munyina umusuma, ena mubomfi mwine uwakwa Kristu. Kabili kuti aba uwaicefya apakalamba ukucita ico, lelo Napatafye ukuibika nemwine mulya no muntu uwaba ngefyo, mwamona. Eico Mfwilefye limbi nalekafye ico caba. Ukuba, nga cakutula ena alinjebele, nga cakutula namwipushe, “Munyina Branham, isa nokungafwa,” Ine kuti—Ine kuti naba uwansansa ukucita ico. Lelo, nomba, untu waicefya munyina umusuma. Kabili nga cakutula ena anjipusha ukucita ico, Ine, ifyofine, kuti Nacita ico. Lelo kuti Nafwaya ena anjipusha, mukubalilapo, mwamona. Ine tekuti nande nangu cimo palwa ico. Mwicilanda kuli ena, nomba. Lekenifye—lekenifye ena anjipushe, nomba Nalaishiba ukutula nacilungama. Mwamona?

<sup>266</sup> Lelo nomba—nomba twalamona. Nibanga abalabula . . . Ukuba, nomba, natumone. Fitupa finga ifyakupepelwapo ifili muli cino cikulwa? Natumone amaboko yenu. Oh, kuli ayanono ayacililepo, limbi amakumi yasano ukucilapo. Amakumi yane, amakumi yasano ukucilapo, limbi. Oh, ee, limbi amakumi yatatu ukucilapo. Nacilungama. Nomba twalabula—twalabula . . .

<sup>267</sup> Twalabula yena. Nomba . . . Ikatenifye icitupa cenu, nga cakutula tamwitilwe. Mwamona, yena yaba ama mineti ikumi panuma ya teni, kabili Ine—Ine ndefwaya imwe mubeko ku Sunday school mulucelo. Kabili limbi mailo, tukakwata ukulongana pabili, ifwe limbi kuti twapwisha bwino mupepi ne fitupa ifyo tukwete nomba, kabili nomba—nomba nokutampila pa fipya pali Cimo nakabili.

<sup>268</sup> Nikwisa tukaba pali Cimo ubushiku? Oh, tuli nokuba pano, tutile, ku Tucson. Tamufwile ukulaba ukwisa ku Tucson nomba, kumusonkano uukaba kulya. Bushe kuliko umuntu umo uufumine ku Tucson? Ee. Icine cine. Incende yebala lya calo, icine cine, mufwile mwaba ukufuma kulya. Munyina Carl Williams ali nokubula ukufuma pali ine pali ico, mu nshiku shimo ishi ishileisa. Ilyo Ndi nokubalila ukwisa pano, yena yali misumba iyalecimfyanya, kabili Ndemona icili.

<sup>269</sup> Nalibelesha ico. Umupila wesu, umupila wakuteya necimuti, nangu ibumba lyaba mupila wakuteya kuminwe iya mu musumba pa myabo, muli ilya imisumba yakucimfyanya,



Jeffersonville na New Albany, oh, owe, owe, owe! Whew! Takwatalabapo ubushiku ubo takwatala akubapo amabumba ayakalamba ukulwa, lintu bakwete ukucimfyanya, nomba Nshishibe uko cifwile caba.

<sup>270</sup> Bena mukutwalilila baba pali ico, Ninjishiba, mu Tucson. Lelo Phoenix yalikula ukucila Tucson imiku iingi, Nincetekela, pantu Ine . . . Tucson, Nshiletontonkanya kuti yaba cimo muli fitatu ukufika ku kukula kwa Phoenix. Lelo . . .

<sup>271</sup> Tuli nokuya kulya, pantu balikwata bamo abasuma, abantu abashila kulya, Ndi uwashininkisha. Konse uko Naya mwi sonde, ukwingilafye mumateshi ya Africa, Ndabasanga. Oh, owe! Kuti Nakabila umukashi wandi aisa pano nokwimba ulwimbo pa bushiku bumo, “Bafumine ku Kabanga ku Mboshi, kufyalo fya kutali.” Nomba, ena kuti aimafye nokufuma lintu Nalanda ico.

<sup>272</sup> Eico, balatina nganshi Munyina Rose. Munyina Rose atile, “Nkashi Branham ali pano. Twalamwita ukwisa pano, nokulandapo ishiwi.”

<sup>273</sup> Atile, “Umutima wandi waishile toloka imiku ikumi naisano.” Atile, “Naile ingisha umutwe wandi panshi.” Atile, “Bill, nga cakutula ena ali pa ncende apali ponse mukulongana,” atile, “Ndi uwashininkisha ndi nokufisama.” Aliba uwashalila kunuma. Eico, Ine—Ine—Ine ndomfwa ukufuma kuli ici ilyo Nafika ku ng’anda.

<sup>274</sup> Ndesubila ukutula imwe bonse mwe bantu abacaice . . . Ndelanda ici, tepamulandu wakutula ena ali pano. Mwalishiba ico, nabonse abamwishiba. Ndesubila ukutula onse umulumendo muli cino cikulwa, lintu aupa umwanakashi, ena aba umusuma ngafilya kuli ena, kabili mwaikala abansansa capamo, pamo ngefyo umukashi wandi na Ine twaikala iyi myaka. Nga kwaliba ukutasha ukwingapelwa kulupwa lwakwa Branham, lekeni kwena kuye kuli ena. Ena ni na mfumu. Ena icine cine aba. Icintu cimo, ninyina uwa cine. Kabili moneni ifyo ashipikisha pamo naco, mwamona, kabili nomba, ukuba, imwe—imwe kuti mwaba abasunguka pafyo ico caba. Mulandu nshi, abantu pamwinshi, akasuba no bushiku. Kabili eminina pakati kandi ne cintu bwingi, mwamona, apo epo, ku ng’anda. Eico icine cine iyo ni ncito yakosa nganshi.

<sup>275</sup> Kabili umunono umukalamba Billy Paul, Ndetontonkanyapo, pa nshita ishingwi, Ndalemusenda konse, ilyo nyina afwile, alifye umwana umunono. Dokota Adair alelanda ukutula, “Uli muntu wakupapusha.” Kabili kuti Naba pa musebo nimusenda, naena alelilila ba nyina, kabili ni nshita ya mpepo, namwishiba, ine ukumwikatilila ukumwimya pa mabeya yandi, kwati *ngefi*.

<sup>276</sup> Kabili nshakwete ulupiya ulwalinga ukusungungilamo ilyakwe . . . nangu ulwakutula ningashimushitilamo ibotolo iline

line. Namushitile ibotolo lya Coke nolutota pamuulu. Nalelibika *pamo*, nokulisungila pesamba lya kuboko kwandi, ukulisunga ukuba ilya kaba. Nga acilamo ukulila, Nalelibula, nokubika ulusota mukanwa kakwe. Nokumulenga anwa pakashita akanono, nokubwekeshamo ibotolo *apa*. Kabili umukakata waleitikila konse pali Ine, nefintu fyonse, namwishiba.

<sup>277</sup> Nalemwimya, ndeya konse, namwishiba, ukumusenda. Munshita ya bushiku, owe, owe, ifyo Naleesha ukumusunsuntula ukuti alale, nokubula umuntu umo ukwisa ukumumona ilyo Naya mukupepela abalwele. Twafuma apatali nankwe. Ndesubila akatasunge muli iyo ine inshila.

<sup>278</sup> Namumwene mailo, nasenda umwana wakwe umulumendo umunono. Kabili Natontonkenye ukutila, “Billy, ulya ali niwe, pakashitafye akanono akapitapo.” Ukuba, iyo enshila tufwile ukucitilamo, ukufuma munshila, nokupela abantu bambi inshita. Libe ilyapalwa i Shina lyakwa Shikulu.

<sup>279</sup> “Lintu inkalamo yabuluma, mwamona, ninani uushingatina?” “Kabili akatina kakwa Shikulu entendekelo ya mano.” Ico nacilungama? Ifyo efyo umuntu wamano alanda. “Akatina akakwa Lesa.”

<sup>280</sup> Nomba, Ndefwaya imwe mwe bantu mwebali mu mulongo wakupepelwa, mwiminine palya, imwe bonse mwebeshibe ukutila Nshaishibapo nangu cimo pali imwe, imyeniko amaboko yanu. Cila umo. Shikulu Umusuma uwa mu Muulu ukuba Kapingula wandi; ukukonkafye nefyo Naishiba mu mweo wandi, Nshatala monapo umo mu mweo wandi. Bena limbi balimonapo, mukwikala mwi bumba.

<sup>281</sup> Nomba, nibanga mulya mwibumba abo abaishiba, ukutila Nshaishibapo icintu nangu cimo pali imwe? Lelo, cibe, imwe namulwala, kabili namucetekela ukutila, Lesa, imwe kuti mwaikata kunsempe ya cakufwala Cakwe, kabili Lesa kuti alanda kuli ine ukwita iwe, nga fintu Acitile ku mwanakashi, kwati nga ulya umwanakashi wakubalilapo? Oh, owe! Emulandu wine Nkokwela mukushimika. Kwibumba ngefi, nomusango ulya uwacitetekelo, kuti wacita ico.

<sup>282</sup> Uyu namayo? Nomba, apa pali namayo. Tukumene ubushiku nga abeni, kabili nomba eminine apa. Ifyofine, limbi nalwala, nangu kuti nakwata ubwafya bumbi.

<sup>283</sup> Mwamona, Lesa alacita ifintu fimbi ifyaibela pakundapa abalwele, namwishiba. Kabili eico...Kabili Alaile uku kumanya konse ukukabila kwesu, ukukabila kwesu, inshita shimo shimo tekukabila kwesu, lelo ukukabila kwesu. Nomba Ndefwayafye imwe ukutontonkanya fye, cimo nomba, lintu mwalaya ku ng'anda, nangu nga tamwatala amubelenga ico kunuma, mubelenge Yohane Washila 4, kabili—kabili mumone nomba. Nomba, apa, nomba, Nshileibukisha...

284 Leken i nande ici. Nincetekela, ubu ubupyungishi, kuti bwantwala kumwesu nangu ukubutwala pantanshi. Bwena—bwena bulifye muli iyi inshita yakulekelesha. Nangu, limbi ukuntwala ku fyalo fyakutali nangu ku ncende imo uko tabatala abomfwa Cena. Mwamona? Kuliko cimo icilepekanya ukucitika. Imwe ibukishenifye.

285 Kabili, kutikeni, Nshili kashitisha wama tepu. Lelo Nalikwata munyina umusuma pano uyo uusenda aya ama tepu, kabili uyo ni Mista Maguire. Nincetekela ni James Maguire. Kabili u—umupongoshi wakwe ni, Munyina Sothmann kulya, balikwata aya ama tepu. Kuti nafwaya, nga cakutula umo alikwata icilimba cakwambula...Nshili nokulandapo nangu cimo palwa ico, pantu Nshaishiba icili conse palwa ico. Lelo nga cakutula walishitapo tepu ukufuma kuli bena, kuti washita iyo tepu, *Mukwai, Inshita Yaba Shani?* Kuti mwakutika kuli yena, *Mukwai, Inshita Yaba Shani?* Ukuilisha mapepo mapepo, kabili nomba mwatampa nokumpepelako. Mwamona? Lintu imwe...Pantu, imwe muli nokumona nomba ifya—ifyabipa ifyo Njiminine pano pene muno nshita ya bushiku. Ukulandapa pakuba mubwafya, nga cakutula mwalishibefye ifyo Njimininepo, pali ino nshita nomba, pano pene! Mwamona? Lelo Mfwile natwalilapo. Kacimfya tacimba, kabili kacimba tacimfya. Ico nacilungama. Mfwile nabika mukucitwa ico Nshimikila. Mwamona? Nomba, Nincetekela Lesa. Nimucetekela Ena nombaline.

286 Nomba, pano pali icakwimininapo. Nomba, nga cakutula Ine—nga cakutula Ine nali Shikulu Yesu ninjiminina pano, kabili uyu umwanakashi nalwala, namwishiba Ine tekuti imundape nga cakutula Ine nali Shikulu Yesu. Ine tekuti ncite ico, pantu Ine kale nalicitwa ico. Nomba, nibanga abeshibe ukutula ico e cine? [Ulukuta lwatila, “Ameni.”—Kale.] Mwamona? Icline cine.

287 Ena kale alyelela ulubembu lonse. Alyundapa umuntu umulwele onse. Ena alibika kale icikonsolwelo ica ulya u Mulopa pa Kalbale. Umutengo wali lipilwa kale. Wena walilipilwa onse. Lelo icintu fye cimo ico ufwife fye ukucita kupokelela Cena, ukucetekela Cena kabili ukupokelela Cena. Kabili tekutula upokelele Cena mpaka mukubalilapo wacetekela muli Ico. Mwamona? Ukucetekela i Mbila nsuma.

288 Nomba, lelo nga cakutula Ena aiminine pano, nafwala iyi nsuti iyo Shikulu umusuma alengele Munyina na Nkashi Williams ukunshitilako, imyaka isano nangu mutanda iya pitapo? Kabili nga cakutula Aiminine pano nailya insuti, nafwala neyi insuti, kabili noyu umwanakashi naiminina apa?

289 Nomba, nga cakutula Akwete imikofu mukubopko Kwakwe, kuti Atila, “Mwamona, Nine Messiya. Ine...Moneni imikofu? Lolesheni pa mpumi Yandi.” Nomba, uuibikapo onse kuti acita ico. Ico nacilungama. Tekuti umwishibe Ena ukupitila muli ico.

Kabili nga cakutula Aiminine pano ngefyo, kuti Naishiba ukutula te Ena. Kuti naishiba ukutula te ena.

<sup>290</sup> Pantu, lintu Ali nokwisa ipenga lili nokulila. Tuli no... Takese napano isonde. Ifwe tukekatwa mulwelele, uku Mukumanya. Mwamona? Tukamwikata Ena mulwelele. “Ifwe fwebali nokuba aba mweo kabili abaikala tukolwila capamo pamo nabena, muku kumanya Shikulu mulwelele.” Takese pe sonde. Tukamukumanya Ena mulwelele.

<sup>291</sup> Lelo nomba, Atile, “Nkaba pamo naimwe, ukufika nakumpela ye sonde. Nshakatale misha nangu ukumilekelesha.” Kuti Abashani? Umweo Wakwe. Nomba, nga cakutula u Mweo Wakwe uli nokuba muli ine, kabili nomba Nkamwiminako Ena. Nomba, nga cakutula kuti caba, cikaba u Mweo umowine uwali muli Ena, ukacita icintu cimo cine ico Acitile.

<sup>292</sup> Nomba, pano pali umwaume no mwanakashi, kwati muli Yohane Washila 4. Akumenye umwanakashi. Tamumwenepo kale. Na ena tamu Mwenepo. Kabili palya baiminine, capamo. Kabili Amwebele, umwanakashi pa cishima, ifyo ubwafya bwakwe bwali. Kabili lintu Acitile cilya, atile, “Mukwai, Nailuka Imwe—Imwe nimwe kasesema.” Atile, “Lelo twalishiba ukutula Messiya, lintu Akesa, Uyo uwitwa *Kristu*, icilepilibula, ‘Umo uwasubwa’; lintu Akesa, Ali nokucita ifi fintu, ukutweba ifi fintu.”

Kabili Atile, “Nine wine Ena, neulelanda pamo naiwe.”

<sup>293</sup> Nomba, nga cakutula Aba cimo cine mailo, ileelo, no muyayaya; epela, umubili uufwa. . . Abomfya imibili yesu. “Ena emwangashi. Ifwe tuli misambo.” Nomba, u Mupashi uli nokucita nakabilifye bwino bwino nga fintu Wacitile ilyo Wali muli Ena. Bushe ico nacilungama? Bushe kuti camilenga imwe ukucetekela? Tileni, “Ameni,” nga kuti cacita ifyo. [Ulukuta lwatila, “Ameni.”—Kale.]

<sup>294</sup> Nomba, namayo, ine icakukana kwishiba, nshatala nkumonapo mu mweo wandi, nga fintu Naishiba. Ifyo fine, limbi walimonapo mu musebo nangu mukulongana, nefyaba ngefyo. Lelo iyi enshita yakubalilapo uku kumana.

<sup>295</sup> Nomba, nga cakutula—nga cakutula kundapwa ulekabila, ukuba, Ine, nga cakutula kuti Nacita ico, Ine kuti nacita, kabili nga cakutula Nakwete inshila iili yonse. Kabili nga kuti cacitika, nga cakutula Ine—Ine kuti nacafwilisha, kuti Nacita ico. Kabili nga cakutula kuti watila, limbi kuti caba umuntu umu umbi, kuti watila, “Naisa pano, Munyina Branham, imwe ukuti upepeleko u—umwana wandi, nangu umwana wandi umwanakashi, nangu nkashi yandi, nangu ba taata,” nangu umuntu umu. Ine kuti nacita cilya, mwamona, icintu icili conse ico Ningacita.

<sup>296</sup> Kabili—kabili nga cakutula wakwete ubwafya bwapa ng’anda, kuti Natila, “Ine kuti nafwaya uku kumanya iwe no mulume obe, capamo, nokulanda pamo naimwe ku ncende

imo ukucila pano, wamona, eico kuti Nalanda kuli imwe babili nokumona fye bwino apo ubwafya buli.” Nomba, liuntu Mupashi wa Mushilo asokolola, ntile, “Lolelako panshita iinono. Iwe wacitile *ici* pano pene pali *iyi* nshita imo.” Ninshi ico capwa. Iwe kuti wakana ico. Wamona? Natila, “Iwe wacitile *ici* pano.” Nomba, nomba cena ninshi capwa, mwamona. Nomba, iwe utampile ukufuma pano pene. Mwamona? Muli iyo nshila, ninshi cena nacipwa.

<sup>297</sup> Nomba, nawishiba Ndelanda kuli iwe pa pabukabilo bumu. Ndashimikila. Wamona? Kabili nomba Ine—Ine ndeingila palwandi mu—mukusubwa pa cintu cimo cimbi, mwamona, ukumona nga cakutila Mupashi wa Mushilo kuti aisa nokubombela pali ine pamo ne cabupe camaka yalwa Lesa; ico icaba, bakampingu babili ukwikala bwino capamo, ico icimpela ukusenamina ukwakwa Lesa ukumona ifimonwa, nokumona ifilecitika, nefili nokucitika, nefyo fyaba.

<sup>298</sup> Namwishiba nga cakutila cena cishinka nangu iyo. Iwe wiminine pano ku cinso icili ica bantu imyanda isano, wamona, nangu mupepi kuli ico, imyanda itatu, nangu cibe ifyo. Mwamona? Kabili—kabili nawishiba ukutula ico—ico... Iwe nawishiba nga cakutila e cine nangu iyo. Kabili—kabili nga cakutila e cine, nomba ninshi ni Lesa. Baibele Itila, “Nga cakutila kuti kwaba umo pakati kenu, uwa bumupashi nangu kasesema, kabili ico alanda caisa fikilishiwa, ninshi mufwile ukumufwa.” Mwamona? Nomba, “Nga cakutila tacifikilishiwe, ninshi tamufwile ukumufwa.”

<sup>299</sup> Nomba, Nshikwetepo ubwishibilo ico namayo abelele pano. Lelo nomba lekeni Mupashi wa Mushilo ese, no kumona nga cakutila Talande ico. Mwamona? Kabili nga cakutila ico tacabe icintu cimo cine ico Shikulu wesu acitile! Ico ecingabafye ico Engacita nga cakutila Eminine pano pene, pantu, ibukisheni, ni Ena. Ni Ena. Teine. Nshamwishiba. Ndelanda, Nshamwishiba iyo. Eico, kuti casenda Ena.

Nomba, ifyo fine, namayo nakwata imyumfwile iisuma ku mupashi wakwe.

<sup>300</sup> Te pa mulandu wakutula ena naimya ukuboko kwakwe. Imwe bonse mwali mukulongana, kabili mwamwene bena baimya amaboko yabo, bacitile nga *filya*, kabili Mupashi wa Mushilo aibukishe palya pene nokubeba ifyo bali. Mwamona? Ico nacilungama. Ico tacilepilibula icintu nangu cimo. Kutu waumfwa bena balebilikisha nokupunda; palya pene, iwe kubeba palya pene ukutula, “Iwe wikala pamo noyu umukashi wa *uyu* mwaume,” nacimona ico *pano pene*, kabili nafyonse ifintu fimbi. Ukuba, iwe nawishiba. Imwe mwaliba mukulongana nokumona ifyo ifintu, nokumona ifyo fyena ifintu, filya ifishipilibula icintu.

<sup>301</sup> Lelo namayo alemoneka ukuba uwamyumfwile iisuma ku mupashi wakwe. Nomba, namayo alecula ne cintu cimo icalubana. Ndemumona, umusango alelilamo. Ali kuntanshi yandi nomba, pe tebulo, kabili cili icapala ngo kulya nangu icintu cimo, icapala ngo kulya ukwaibela. Ico nacilungama. Ico e cine? [Nkashi atila, “Ico nacilungama.”—Kale.] Nomba imyako ukuboko kobe pakutila abantu bamone ico. Mwamona? Nacimona namayo kuntanshi yandi, alecita icintu cimo. Conse ifyo caciba, cili pali tepu. Mwamona? Nacilungama. Nomba, icakutilafye imwe kuti mwaishiba umulandu wingalenga . . . Ena muntu umusuma.

<sup>302</sup> Moneni pakashitafye akanono. Nomba u Mupashi ulesuba. Nomba, umuntu onse ekale uwamucinshi icine cine. Twalilileni ukupepa. Beni mwi pepo, pantu Nimona Cena cileisa pe bumba nombalinefye. Mwamona? Nomba beni abapelesha icine cine.

<sup>303</sup> Natumone namayo nakabili tulandefye nankwe. Conse ico Akwebele. . . Ee. Ici icili apa. Cili pe tebulo. Cena cili—cena cili bwafya bwa mumala. Kabili cena icapala ngo bulwele bwakwambula nangu icintu cimo mumala. Dokota alilolesha pali ici. Kabili, atile, iwe walikwata ubu ubwafya pa nshita iitali. Kabili, panshita imo, cena calandilwe ukutila, “Filonda fya mumala, efisa.” Kabili nomba alandilepo icintu cimo. Cali cinshi cilya? “Ubula bukalamba. Ubula bukalamba. Ubula bukalamba,” Nimumfwa alanda ico. Mwamona? Ico nacilungama. Ico nacilungama bwino bwino. Ishina lyobe niwe Misisi McCraw. Ico nacilungama. Twalililapo nomba, cetekela no mutima obe onse.

Uleceketela?

<sup>304</sup> Panuma yakulila ngefyo, ukwikala kunuma kulya, mukwai, ico calengele amabu ukufilwa iwe nga walyumfwileko bwino apakalamba nganshi pali ino nshita, nga cakutila wacetekela. Cena cili fye bwino nomba. Nacilungama, cilya ecacitile ico. Amen.

Cinshi acikata?

<sup>305</sup> Umwaume, nalimo abantu kunuma yakwe kulya, akwete ukukosa kwa mishipa iikalamba, nga cakutila naimwe mwacetekela pamo, mukwai!

<sup>306</sup> Cinshi ico aikatako? Bushe taumwene u Lubuuto ulukobeme palya pene? Lolesheni pali cilya icinya muti *palya*. Nshimwishibe uyu umwaume, nshatala mumonapo mu mweo wandi. Cetekelafye Shikulu Yesu.

<sup>307</sup> Nomba, ku ncende kumo, kuli umwana umunono pano, umwaice nakwata umukoshi waongama. *Ulya* ali palya. Nshimwishibe. Cetekela, nkashi. Umukoshi waulya mwana walaololoka, nga cakutila wacetekelo ico.

Cinshi ico acikatako? Alleluya.

308 Palipo icintu cimbi palwa mukoshi. Nincimona. Cena mwanakashi. Tekuti imumone. Ee. Ekele pano, alelila. Misisi Riley, cetekela pali Shikulu Yesu Kristu, umukoshi obe walapola. Cetekelafye.

309 Nshamwishiba umwanakashi. Nshatala mumonapo mu mweo wandi. Icintufye cimo ico ufwile ukucita kucetekela Yesu Kristu. Bushe naucetekela ico? Ukwate icicetekelo.

310 Nshamishiba, mukwai. Tuli beni kuli umo no munankwe, ukulingana nge fyo Naishiba. Bushe naucetekela Yesu Kristu kuti anjeba ifyo ubwafya bobo buli? Nawishiba nga cakutila kuti caba icalungama nangu iyo, bushe taulecetekela? Nga cakutila kuti wacetekela no mutima obe nomba! Twalilila ukuya mwi bumba. Naucetekela umukashi obe kulya alapola, pamo? [Munyina atila, “Ee.”—Kale.] Bwafya bwa linso, alacula no bwafya bwa linso. Naucetekela ico? Iwe tawikala kuno. Iyo. Wafuma kulya ukwaba amenshi ayengi, munshila imo. Wena musumba wakululamba. Wena ni California, ku Los Angeles. Bwelelamo, Mista Bowman, nokupola. Kabili Yesu Kristu alekundapa.

311 Naucetekela? Nomba, iwe, umuntu onse kuti apola nombaline nga cakutila kuti wacetekela ico. Naucetekela ico?

312 Nga iwe mumulongo wa mapepo, wacetekela ico, pamo? Iwe ukwatefye icicetekelo, kabili witwishika. ucetekele no mutima obe onse, pakashita akanono.

313 Uyu namayo, umulandu Naiminina pali ena, ali mumibele iyabipa. Uyu mwanakashi kuti afwa nombaline nga cakutila icintu cimo tacicitilwe pali ena, pantu nacingwa ne cinshingwa. Mwamona cilya icinshingwa cafita pali ena?

314 Mwatila, twalishiba, twalikwata icinshingwa camfwa pa bantu, icakopelwe ne cikope ca kamela, pamofye nga Malaika wakwa Shikulu? Twalikwata icakobama mu chalichi cesu; icikalamba icikulu, icimoneka icafita, nge cimwela camaka, icakobama pa mwanakashi. Bamwebele ukukana kopa icikope. Kabili Mupashi wa Mushilo atile, “Kopa cena nombaline.” Kabili bakopele icikope, kabili cena cali palya. Mwamona? Kumbali shonse shibili, pano. Cena cakobama palya pene.

315 Imwe mwe bantu bafuma pa tabernacle, imwe bamo mwebali, pano, Munyina Fred nabena, pano pali icintu cimo cine icikobeme pali uyu mwanakashi.

316 Nakwata ipwalonda, ico nacilungama, icisu. Ico nacilungama. Bushe ico nacilungama? Imyako ukuboko kobe nga cakutila ico cacine. Mwamona? Nomba imfifi naifumapo, ukwabula icili conse. Mwamona, cicetekelofye cakwe, icacita ico. Kabiye, naucetekela. Ameni. Ameni. Witwishika cena. Kabiye fye nokucetekela nomutima obe onse.

317 Ubwafya bwa mutima bulepaye abantu abengi, lelo bwena tabwaipaye iwe nga cakutula iwe wacetekela. Amen. Kabiye, uletila, “Natotela Shikulu.” Kabiye nokupola. Nacilungama.

318 Ciwa kuti afwaya ukupanga iwe ukukwata uku ukufimba kwa molu mu mweo obe onse. Lelo nga cakutula wacetekela no mutima obe onse, Yesu Kristu alakundapa. Wacetekela ico? Tampako pa musebo obe, uletotela Lesa.

319 Wacetekela no mutima obe onse? Kuti waya nokuyalya icakulya ca cungulo bushiku, kabili ubwafya bwa mumala bwalapwa. Kabiye, uletila, “Shikulu Alumbaniwe!” Kabiye, u Mucetekele no mutima obe onse.

320 Wacikwata, pamo, ubwafya bwa mumala. Cetekela no mutima obe onse, kabili kabiye, kabili Yesu Kristu alakundapa. Nacilungama.

321 Cinshi uletina? Nausakamana no mwenso. Pantu nafikwikatafye, mupepi nokufwa, Satana alebepa kuli iwe. Lelo nacipwa nomba. Naucetekela? Kabiye, nokutula, “Shikulu Alumbaniwe!”

322 Shikulu Yesu, Napepa ukutula Mwalaundapa nkashi yesu nokupola, mwi Shina lyakwa Yesu. Amen.

323 Isa, naucetekela, nkashi. Mwi Shina lyakwa Yesu Kristu, Nabika amaboko yandi pali ena pa bundapishi bwakwe.

324 Isa, munyina wandi. Mwi Shina lyakwa Yesu Kristu, Nabika amaboko yandi pali munyina pa bundapishi bwakwe. Amen.

325 Nibanga abakwete umutima uulecetekela, pesamba lya kuboko uko ukwalaimishiwa? Nomba bika uko ukuboko pa muntu umo mupepi naiwe. Utile, “Bushe Amose kuti alanda ico?” Ena icine cine kuti alanda. Ico e Cebo cakwa Shikulu. Imyako ukuboko kobe, iwe cetekela.

326 Yesu atile, “Ifi ifishibilo fili nokukonka balya abacetekela. Nga cakutula babika amaboko yabo pabalwele...” Talandile ukutula kuti babapepelako. Atile, “Nga cakutula babika amaboko yabo pa balwele, ukubikafye ukuboko pali bena, bali nokundapwa.”

Natupepe.

327 Shikulu Yesu, i Mfumu naibuluma ne Shiwi Lyaiko, “Ifi ifishibilo fili nokukonka bena abacetekela. Nga cakutula babika amaboko yabo pa balwelele, bali nokundapwa.” Shikulu Lesa, lekeni ingulu yonse ipunde. Lekeni ubulwele bonse bufume. Lekeni ciwa acimfiwe, kabili nabana bakwa Lesa bafume muli cino icikulwa muno nshita ya bushiku mukucimfya na maka aya kubuka kwakwa Yesu Kristu.


328 Cetekeleni ico. Ico nacilungama. Ikalenifye abalungama pamo na cena. Mutile, bikafye, bika ukuboko kobe pa muntu umo, utile “Shikulu, bondapeni.” Ndefwaya iwe ukupepa.



Nacipepa. Ndefwaya iwe ukupepelako umuntu umo. Niwe—niwe u . . . Iwe uli mwina Kristu nga fintu Ndi. Bonse tuli bena Kristu. Nomba pepelako umuntu umo. Nabena balepepelako iwe.

<sup>329</sup> Nomba, kuti wafwaya shani umuntu umo ukupepelako iwe? Iwe pepelako bena ngefyo wingafwaya umuntu umo ukupepelako iwe. “Citila bambi, ngefyo wingafwaya bambi ukucitila iwe.” Pepa nombaline, ba uwacishinka, pamo ngefyo wingafwaya bena ukupepelako iwe.

<sup>330</sup> “Kabili ipepo lya cishinka lili nokupususha abalwele. Lesa ali nokubemya. Kabili nga cakutila balikwete ukukana cetekela ukuli konse, kuli nokufumapo pali bena.” Mulandu nshi? “I Mfumu ilebuluma. Ninani uwingakana ukusesema? Ninani uwingakana ukupela ubunte lintu i Mfumu yabuluma?” Icebo Cakwe citila, “Aba cimo cine mailo, ileelo, no muyayaya.”

Munyina Fuller, isa. Lesa amipale. 

63-0119 Inshila Yakwa Kasesema Wa Cine  
Faith Temple  
Phoenix, Arizona U.S.A.

BEMBA

©2024 VGR, ALL RIGHTS RESERVED

VOICE OF GOD RECORDINGS  
P.O. BOX 950, JEFFERSONVILLE, INDIANA 47131 U.S.A.  
[www.branham.org](http://www.branham.org)

## Icishibisho ukufuma ku mwine kalemba

Insambu shonse tashisuminishiwe. Ili buku kuti Iya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

[www.branham.org](http://www.branham.org)